





## 10<sup>ይ</sup> ክፈለ

ወቅት ሄራሩ አተላለ መዳም መ እብ ዓፍዮት ወልደ እት ትሐሰብ ጽብሕ ምድር ምርት አምሰ ወማሲ ምድር ካልእ አጽብሐ እተ። ሰለየተ ደንጎህ ነግፈት ወልበ ሐዮት ወልደ ጸብረ። እበ ክልኤ እዳሁ እት ረፍዑ እት ምግብ ሐው ከፊቱ። እብ አከይ በክተ በኩት ወአድኖፊት። እበ ለበዲር እት ረሐ ተአምሩ ወእኬ እተ ዕንቃቅ ውልደ እግል ኢትደገም ለለአፈርሀ ሸቀላተ ትመክረህ። ብካዩ ምንላ ለኢትደላ ምስተቅበል ሐዮት ወልደ ዐለ። ክልኤ እዳህ እንዴ ረፈዐት እብ ሐቲ ዘዐት ነቅመት። “ያረቢ” ትቤ ከአዝመት። ለእግል ትሐዘ ወእግል ትተምኔ ለዐለት ኖሱ ዓልም ላቲ አምረ ዐለ።

እግል ሰልሲቶም አትቃመተት ለክላት አሕድ እት ለሐራፍጮ ለምርቶም በኩ ወለካልኦ ትሰሐቀ። እትላ ኢት እለ እብ ሰላቅ (ርሕ) ትፋጅአት እመ። ፡ ኣቤ። እለ እብ ሰበቡ ላሊ እብ ሀመት ለተርሀት ወአምዕል ቀመት ሰካብ ለኢትክብት እመ።

ሐሁ (ሪይላን) ክርንቲ እብ ጸርሓት ወቀለዩ።

ሻፍገት እት እንተ እግል ውላደ አሕድ አግኪሐቶም። ርሕ ወርይላን ወርታል። ርሕ አትባርሀ እግል። አዜመ ሻፍገት እት እንተ እተ ሕቅፈ ጨቅመቱ። ክልኤ ዕንተ ማይ አናብዐን ዛረዩ። ምስል አሰክቡቶም። አሕድ ለለአትማሰሎም ማረ ህለ ገብእ? ምስል ደሚረ ትከሕደት።

መዳም እንዴ አትሌት ኖሰ ክምእኒ ትደግመ። “ምን ዐጃ ምን እትፈንቲ ለሬመ ወክድ ወዳኑ። እብ ፍንቲይ ምን ኣነ ወለካልኦ ክፋል። መንታይቹ ለይሉ። ኢንትርኤ ከም ወከም እግል ኢበል ገብእ? ክልኤት ወሬሕ ሓለፍኩ። ፡ ውላጃ ምርተ ከእብ ጀሀት ሐቲ ልትሐረክ። እግል ምርት ዐሬ ከእግል ካልእ እከሬ። ከእግል ሳልሶም አሰክብ። ትርሃን ወዐብ አሰር አሕድ ክታረን ኣትሐሳሰፊዩ እቲ። ሐቲ ነገር ጨቅቂት ረአሰ እበ ግንፍተ ገብአኩ። ዕንታቹ ሕብር ቀይሕ ትገልበቡ። ዕንታቹ ረአይ እንዴ አበ እቲ። ሐበሸዋር ትገልበቡ ምን። ሓለቹ ሰበት አፍረሀተኒ እት እምዬ አተሰል። እምዬ ቴሌፎን ልክዩ ቴሌፎን። መትሐዳሪ አቤ። እት ደንጎበ አሰክ ብእኼ አርቃም ቴሌፎን ጫቀዋ። ህቲመ እት እምዬ ምንዴ አተሰለ ለሰምዑ ኢረክቡ። ሐቆ ምኖም ሰለየት በትክ አሰክን ዔረ” ትብል ቀዳሚተ ፋቅደት እት እንተ መዳም።

ሐቆ ገሌ መደት ሕድት። እመ እት ብእሰ ወለተ አተሰለት ወ”ቴሌፎን ረዩም” ምን ክምስል ዐለ አሰአላቲ።

ህቲመ እብ ሓለት እሲቲ እት ለአክብረ አዜ ሐኪም እግል ልጊሰ እበ ዱሉ ክምስል ህለ አፍሀመዩ።

## ነገረሆ ቤቼ

ለእግል ወዴ ቅዊት እቲ እት እንተ ለውላድ ማ እግል ሊደዮም ክምስልቲ ገመዩ።

“እምዬም እብ ጀሀተ ምንታይቹ ለይላ እት ዕደደት ክምስል ህሌት አክበረቲ። እግል እለ ከበር እለ ዶል ሰምዐት ቅንጻት ገፋዝ ፈግ ወዳኑ። አርድ ወሰመ ፈረጎቲ አቤ። ላሊ ወአምዕል እብ ሕሳብዬ ወዋቅዕዬ ፈረጎተን አቤ። ብእኼ ክምስል ዔጻት ወታክያት ምን ወዳቅ ሰኒ ጃቀፈኒ። “ገዑ ርድኡኒ ደቅዋ ደም ትወቀለ እተ” እት ልብል አናመ ኢሰምዑ ይዐለ እግል። ደለ ህቲ ቤለዩ ክምስል ኮፍት እት አፍ ልብ እት ተአኸኸተኒ። እሰምዑ ዐለኩ። እብ ፍንቲይ ሕማም ለእፈትዩ ወለ ሐሸመ መልሀዬ እት ርሕም ወእት ውጁድ እት ሞዕም ወሰዱድ ክምስል ሰምዐት ፍንጌ ሞት ወሐያት ትከረፍኩ። ክፋል ገርብዬ። ረአይዬ ወሰመዐዬ ወፈታይቹ ሕቹ ወለት እምዬ ለይሉ። አቤ! ለይላ ሕቹ። ለእግል ብእኒ እግል ክሰክኒ ወምስል ውላድነ ታክሲ አጀርን” ትቤ ከአሰቀቀበት መዳም እብ ዝክርያተ ረአሰ ሐር እቅብልት እት እንተ።

ብእሰ እት ጸብሐ እተ ሐኪም ቀርብ እቤ። ቅብላቲ ግሲት እት እንተ ሰኒ ትፋጠኩ። ላመ ሐኪም እንዴ ጸንሐ ሰአላት ብዘሕ እቡ አተራተ እተ። “ከፎ ወዳኪ! መሃይኪ ለአመጸኪ” እት ልብል ሰአላቲ ክታር አጽበደ ለሐኪም። ህተ እግል ብእሰ ትገኔሕ ሐቆለ ጸንሐት። እግል ትትሃኒ እት ትሐዘ እብ ተዐብ ትሸር ዐለት መሰለኒ። ክምስል ስጋደት ታረት ጸብሐት እግል በሊሰ ትሀብ ሰልሃክ ትወዴ ዐለት። “ሸር አለብዬ” ሐቆ ግድለ ምስል አርወሐተ ለአፍገረተ ዘዐት ተ ለዐለት። ሐኪም ለቀደም ወክድ ቅሩብ ሰር ወሰራራት ባትክት እት እንተ ለመጽኦቲ አርወሐት። አዜ እት ሰኔት ሓለት ክምስል ህሌት እት ምን ቀደም ክልኤ ዕንቲ ግሲት እት እንተ ትብዩት እግል። ለሐኪም ምን ሓለተ ሰኒ ሕዩር እት እንቲ። ሰአሉ አትሐደሰ እተ እንዴ ኢመሸግ።

“እብ ማ ትሸዕሪ? ወከፎ ወዳኪ? ወእሰዉ ክፋል ገርብኪ ለአመጸኪ?” ክሉ ሰአሉቲ ለበልሰ እቲ ኢረክቡ።

እንዴ አትላ። “ደቅዋ ደምኪ ከፎ ቲ? ምን ደቅጦም ለልትወቀል አንፋር እንቲ ገብእ? ውብዕድ ሰአላት ትሰአሌኒ።

እሊ ወክድ እሊ እተ ሰአሉ እብ ሸፋግ እግል ትብለሰ ሐዘት መሰለኒ። እብ ክእኒ በልሰት። “ኢትን ወክምእኒመ ጃርየት እቹ ኢትን። ላኪን ሕቹ” ናይ ደንጎበ ሕሰ ምን አፋዬ ለፈግረት ህተ ዐለት። ሐኪም እግል ለአትሃኒ ሐር ወቀደም ትመሀጹ። ሀገጊ እግል ለአትፋግር ምን። ቅድረቲ ጀረቢ። እብ ሐንገልዬ በኪተት ክምስል ህሌት እብ ሀግዩ ጽመማም አሸርኩ

እግል። ብእኼመ ምን ዕደደት እግል ገፍገር አሸርኩ እግል። ወአሰክ ቤትን ገበይን ትማጤ። እበ ሐሰሰት እቹ ህዬ እግል ብእኼ እብ በይንዬ ሸርሐት እግል። ለእግሉ ደገምኩህ ህዬ ቤንዬ ወቤት መሰጠር ዐለ እግል ካልእ ነፈር ለኢትደገም።

አምዕል ሐቲ ልባሰ ውላጃ ርሕ። ርይላን። ሪታል እት እቀይር እግሎም ፈጅአተን እት ምትሐት ሕንብራዬ እብ መጸጸት እኪት ሸርኩ። እብ ክምስል እለ ሓለት እት ወቅት ዕምሰነ ለመገቲት ውላጃ ለሸርኩ እቡ ሸር ቲ። እት ዐመሲ ለልትርኤ ሕማም መሰል። እትላ ወክድ እሊ ህዬ እግል ማ መጽኤኒ ገብእ እቤ! ረቅም ቴሌፎን ሐኪምዬ እግል ሕዘ እተ ቤት እግል ተፍቲሽ እትላ ወእትሌህ ሐዘኩ ወትመደኹ። ለረቅምለ ደክቶር ላኪን ድግ ሀሬ። እግል እምዬ እትሰአል ቴሌፎንዬ



ሀረሰኩ። “መርሐበ ይመ። መርሐበ ወለቹ። ኮፎ ህሌኪ? ሰኒ ትመዩክም ማሚ?”

አልሐምዱልህ እት ኬር ህሌ። ይመ ቴሌፎን ደክቶርዬ ሐዘ ህሌ።

እመ። “ሰላመትኪ። ኖሰኪ ቲ እንሻለህ? አፎ ቴሌፎን ሐኪም ሐዘኪ? ለይላመ ሕትኪ ገርብ ከራር ወደ እተ ከእት ዕደደት ሳክበት ህሌት። እት ምትሐት ሕንብራህ እብ መጸጸት ትሸር። አዜ ህዬ። አልሐምዱልህ ሸር አለበ” ሐቆለ ቴላ ቴሌፎን ሀበተ እመ ከሳርሐት ምን።

መዳም እብ ሕማም ለይላ እመ ትሰአላት። ክምስል ሕማመ ክምስልቲ ወወድሐት እግል። እሊ ወክድ እሊ መዳም ሰኒ ድንግጽት እት እንተ። “እብ ሰብዬ ቲ

ሕምት ለህሌት” ትቤ ከእግል ረሐ አትዐገበት።

እግል ረቅመ ቴሌፎን እንዴ ክሰክት እቲ አተሰለት ወምን ፋርማሲ ደዋሀ አምጸአት። ወእት እመ እንዴ አተሰለት እብ መንታይተ ለይላ ትሰአላት። “አልሐምዱልህ አዜ በኪተት ህሌት” ቴላ እመ።

መዳም ምን ከብደ እብ ዐቢህ አተንፈሰት። ሐቆ ገርብ ማቀአት ወእሰትቅፋር አትዐሬቲ። እብ ክምእኒ ህዬ። ደሚረ እግል እመ ወመንታይት ሕተ በርብረት። “አክለ አነ ዐምሳት እት እነ ደወ ክሰክት። ለይላ ሕቹ እብ አሻይር ሕማም። ምርት ትሸር ዐለት። እሊ በሀለት ፍንጌ ክለን ፍንቲይ መሰዕደይ ሸር ህለ እግል። አነ በኪተት እት ኣነ ለይላ ሐቆ እብ ገሌ ሕማም ሸርረት። አናመ እተ ወክድ ለሀይ እትወገሽ። ወሀተ እተ ክምስል። ገርብን ምንዲመ ልትፈናቲ እሕሳስን ወሸርኩን እብ አሕድ እሱር ቲ ለዐላ። እምስል

እደዮም አሕድ እት ለሐሰሰ እት ሓፋን ረቢሆም ጋብአም ዐለው። ወሀ ጀለ! ለውዳዩ ለአትፈክር!

እብ ደሚረ ህዬ “አማንቲ ክምስልዬ ወክምስል ለይላ ሕቹ እግል ልግብኦቲ ገብእ” ተ ትብል ለዐለት።

ክሉ እዩሰ እት ፍሬ ወቀዩ ለበጽሕ እቲ ወቅት ህለ እግል። ላመ መነቲት መናቢት እት ተሚም ሐሎም በጽሐው። ሐቆ ክል ክርብት ሓለፈው ውሓፈት እምም። ስጋደት መትጋዳል ሐዮት ትዐርረው።

እምም እትላ ወክድ እሊቲ ለእብ ልበ ቀርደት ወእብ ክልኤ ዕንተ ሰኔት ውላደ ሬኤት። እብ ክልኤ እዘን በደል ጸርሓት ወብካይ። ሰሓቃቶም ወለውቀቶም ሰምዐት። አምዕልተ ከእብ ናዩ ተአጽብሕ። ምን ትርሃን ወሞርግን ሰክበት ወአማደደት። ምን ሀማት ወሸቀላት ልቤታዩ ትረይሐ ወሬገ።

እት ገይሶ እብ ሕክመት አሰክ ሐቲ ጀሀት ለአተጅሆ። ልበ ሐድረ ወገጸ ትፈሰሰ። ታቲ ቲብሎም ሐቆ ሐዘት። እግል ክልኤት ጸብዋ ወጽብሐተ ሳልሳዮም ትሐይረ። ሳልሳይት እዴ ምን አዩ ገብእ ተአምጸለ!

እሊ ወሬሕ እሊ ወሬሕ መብሩክ እት እንቲ መጽኦቶም። ቤቶም እምስል ደሀይ ሰሓቅ ወለኢልትፈረግ ዝታት ነአኹ። ዞዕ ወጽራር ረቢ ዩአረዮም ቲ ወዩአሰመዐቶም።

አዜመ እት መጋይሶም ትፈናተው። ቤት ሐጅበር ነአይሽ ወሰሓቅ እምም ወርሰዩ። ፈጅአተን ርሕ እብ ውቅል ክርን ጸርሓት ወደ። ለእበ ፈርሐት ወሰሓቅ ሐልፋይ ገበይ ተአትወልብ ለዐለት ቤቶም እት ቅሩብ ወቅት እት ካልእ ሸር ዐደዩ ጸርሓት ወብካይ ርሕ።

እመ ምን ብካዩ ድይዕት እት እንተ ኬን ወእንሰር አምሆለት። ርሕ ለጀሬት እቲ እንዴ ኢትትደሌ ገዱ እብ ደም ልትርኤ ይዐለ። እመ ወልደ ክምስል ሬኤት ክምእኒ ትቤ። “ዩቡ እኩዬ! ለወልዬ ማ ጀሬት እቲ ገብእ”? እት ትብል እግል ደመ ምን ገዱ እት ማሰሱ ወትሐሰሰ ወትሐዘ። እት ሕቅፈ እንዴ ሐቅፈቲ እብ ልባሰ ክሉ ገርብ እብ ተማመ እብ ተማታም ሐሰቲ። ልበ እብ ድንጋጽ ሀንደገቲ እብ ክልኤ እዘን እት ትሰምዑ። አሰክ ብእሰ እንዴ ጌሰት ምን ሰካብ ሀረሰቲ። ህቲመ እብ ሰካብ ዕትዳል እት እንቲ ፈግ እብ ቅንጻት ቤለ እተ። እሊ ኢትን እት ብሰት ርሕ ጭብዕ ለተኣቲ ምፍቀኝ ጸንሐቶም።

መዳም እሊ ክሉ እብ ሰብብኪቲ ለናይ ሐማተ። አዜ ምን ብእሰ እግል ኢትትሰመዐ እት ትፈርህ። ረአሰ እድንንት እት እንተ አትቃመተቲ። ብእሰ ላኪን ተዐበ ወጅርሰት። ትርሃን ወሸቀላተ ሰበት ለአምረ። “ደሐንቲ ዕደደት እግል እጊሰ እቡቲ” ቤለዩ ወጌሰ እቡ።

# መቃብለት ርኢስ ኢሰያስ አፈወርቅ፡ እብ ክሱስ ወወለ ቻይና-አፍሪቃ

ግን ፲፮ 2 ለተላለ

**ሰአል፡ ሓይስ ርኢስ እት መዲነት ቤይጂንግ እት ጸንሐካህን ኢምፓላት፡ ምስል ለትፈናተው ሰብ ሰልጠት ቻይና ወብዕዳም መስኩሊን ድወል ኢምፓላት ርኢስ መፋህማት እሊ ዲብ ሚ ለአተገኘበ ዐለ? ወፍገሪቱ ዲብ ተውዱሕ እግል ተሀበኛ?**

በሊሱ ተሐይስ ተሐምቅ ለሐሰት ሸይ ተ። እግል መፋህማት ላኪን በሰር ጽምዶክ እግል ተአምር እሉ ብከ። ለወቀይነ አመርን ምን ገብኦ፡ እታን እብ ሸክሐ ሕድ እንዴ ሐመድን እግል ኒጊስ እንዴ ኢገብኦ፡ ለአማን እግል ነሐስኦል ወጅቡ፡ ሕውና ሀለ እግልን ወለሕውናን እሊ ወእሊ ተ። መሓግዝ ብከ ወመሓግዝ እሊ ወእሊ ተ። ሕነ እት ሸቅልኩም ለረኤኖህ፡ እበ ሕነ ለእንርእዩ እትጀህ ተ። እንቱም መ እበ ናይኩም እንክር እንዴ ረኤኩኑ፡ ኣክረቱ ለሸቅል እብ ሰለሰ ልግበኦ፡ አርበዕ ወሐምስ እትጀህ እንዴ ትረኡ፡ ሰልፍ መፍሀም ሕበር ክም ለሀሌ እግልን እንዴ ወዲኑ ኣክረቱ ዲብ ሸርከትን ምርትክ እብ ጀሀቱ አርዛቁ እንዴ ከሰአ ጀላብ እግል ንሸቁ፡ ንትፋህም፡ እትሊ ህዬ ለትፈናተው ሰብ ሰልጠት ድወል፡ መሓሰሳት ወአፍራድ ህለው፡ ምስሎም እግል ንሸቁ ወነአሳድር ብከ። ፍክርን ነሀይም ወፍክርም እነሰኦ፡ ኣክረቱ ህዬ በራምጅ ሕበር እንዴ አፍገርን ወተጃርብ እት እንጠውር፡ እት ለትወቀለት ደረጀት እግል ንብጸሕ እንቀድር። እሊ ህድጉ ለዐልኩ፡ ምስል እቅትሳድ ለልትጸበዋ ለትፈናተ መሐሰኪት እግል ንባትኩ ሐቆመ ገብኣኩ፡ ዐቡት እቅትሳድ ቻይና እተ ሐልፈዩ 50 አው 60 ሰነት እት እዲን ለልትሳን አለቡ፡ እሊ አትራዛቅ ኢኮን። እሊ መርበይ ሰኒ ወበክት ዐቢ ተ። ድወል አፍሪቃ እግል ልርብሐ ምኑ ወጅብን። ምን ተሰዲር ለኢትሸቅ ሓጃት ሞራይ እንዴ እንዴ አሳራኩ፡ እት ሰንገራት እግል ንትዐዴ ገብኣኒ ምን ገብኦ፡ ምን እሰው እግል ንትሰለፍ ብከ? ምን ምን ተጃርብ እግል ንክሰብ እንቀድር፡ መቅደራትን እብ ከአፎ ነግቤ? እት ቻይና ለትሸቅ ሸቅል፡ ወዲብ ሐላፊዩ 50-60 ሰነት ለመጽኦ ተጠውር፡ የም ቻይና ኢምፓላት አትራዛቅ፡ እብ ኩሉ ሰልፋይት ርቱብ ለህላ ተ። እብ እቅትሳድ እግል ቻይና ለትጃገር ዱለት ይህሉት። “እግል ቻይና ቀይድ ወሐልክ” ለልትብህል፡ አክ ለሀለ ተዋልል ክምስለ ናይ በዲር ሩሰዩ ኢኮን። ናይ ሩሰዩ ካልእ እድንገዳ ተ። ሐቆ መትፈርታክ ናይ በዲር እትሓድ ሶቪት፡ እግል ሩሰዩ እት ሰትራተጅዩት ቀይድ እንዴ አተው፡ እሊ አክ እንርእዩ ለህሌን በራድሆት አርብ ወፍክራን እንዴ ኢምጸኢን እግል ንትሃይ እንቀድር። የመቲመ እግል ቻይና ናይ ታይዋን ወብዕድ መሰምስ እት ተሐብክ እሊ፡ እግል ሐሰት ሕልፍ እተ ባኮት ተአሰሰ። ምናተ የም እግል ቻይና ለትትዐርሬ ቅድረት ህሉት እግል ቲብል ኢልትቀደር። ለናይ አይድዮሎጂ ወሰደሰት እትጅሃተ ሸክ እንዴ ከረከ፡ እብ አማን እት ሰናዐት

ወወሰክ ዐውል፡ ለእቅትሳድ ምን እሊ ለሀለዩ ምን እዴ ዲብ አፍ ሕውናህ እንዴ አትሐሰሲክ ጀላብ እግል ልዕቤ፡ ቻይና ሐቲ በዐል ሸርከት ተ። ሰበት እሊ፡ ለምስል ቻይና ትገብኦ ሸርከት፡ ምን ተጃርብ ቻይና፡ ሐሊት እቅትሳድ ወሄራር ተክኖሎጂህ፡ ዲብ ንትነፈዕ እግል ንቀይሩ ወጅቡ። እሊ ምን ሸንሀት ሌጠ ለልትብገስ እንዴ ኢገብኦ፡ እት ገጽን ለሀለ አብኮት ተ። ምን ብዕዳት ድወልመ ኢንትነፈዕ በሀለት ኢኮን፡ ሞልኖን ሐቆ ህሉት ወሩሰዩ እግል ንሰመዐን እንቀድር፡ ላኪን አክለ ናይ ቻይና ቅድረት ለበ ሰበት ይህሉት፡ እሊ ምስል ቻይና ለትገብኦ ሸርከት ናይ ተርጀመት ፍንቲት ብኢተ። እሊ እት ፍዕል እግል ልውዐል ህዬ፡ ድወል አፍሪቃ ወራት ቤተን እንዴ አታመመዩ፡ እሊ አብኮት ቻይና እብ ተማመ እግል ልትነፈዕ እብ ወጅብን። ለትሰረረተ ዲብ ሄሰት እንዴ ሻረክ አሰክ አብዮትክ አቅብሎት እግል ልግበኦ ሰበት አለቡ፡ ወእት አርቲ-ክልኦት መጃል ሌጠ እንዴ ኢገብኦ፡ እት ለትፈናተ መጃላት ፋይሕ መፋህማት እግል ልግበኦ ቡ። ክልኢተን ኤረትርዩ ወቻይነ ሚ እግል ሊደዩ ቀድራ፡ እት ባቀት፡ ብገዩት ትሕትዩት፡ ግይ፡ መዋሰላት ወእትሳላት፡ እት ተዕዲን ወዲብ ብዕድ መሻፈዕ እቅትሳድ፡ ዲብ ተዕሊም ወግፍዩት፡ እሊ ናይ ቻይና በክት እግል ንትነፈዕ እብ ሰበት ብከ፡ መቅደራትን እት ነአትሓይስ ወአግቡይ ሸቅልን እት ነአሰፊ፡ እት ለትወቀለት ደረጀት እግል ንዕረግ ወጅቡ። ደሀብ ብከ፡ ፍደት ወመግድን ብዕድ እት እንብል፡ ለኢትጫረ ወኢትሰፊ ሓጃት እት ነአከበ እግል ንክበር ኢኮን። ናይ-ኖሰነ ናይ ጃግራፍዩት ፍንቲት ህሉት እግል። እሊ ፍንቲትን እት ሕሳብ እንዴ አቲኩ፡ እቅትሳድን ጀላብ እግል ንጠውር፡ ምስል ኩለን ድወል ለእንወድዩ ሸርከት ሐቆለ ወራት ቤትን አትመምን ለትገብኦ ሰበት ተ። ሰትራተጅዩት ጽምዶን እንዴ ወደሕኩ፡ እት ኩሉ መጃላት አሰክመ ዲብ አምን ወመጃፍዐት እንዴ ኢተርፍ፡ እግል ወራታት ዐማር አርደት እግል ነአግፊሕ እሊ ሀለ እግል። “እሊ መጃል እሊ ለአትሐዜን ወሎሂ ኢልኦትሐዜን” እንዴ ይእንብል፡ እተ መናሰበት ናይ ኢምፓላት፡ ምስል ለትፈናተው መስኩሊን እንዴ ኢምሐርቲ፡ እሰው ርዝቅ ክም ብከ ወሚ ክም ቦም፡ እት መፍሀም ሕበር እንዴ በጽሐኩ “ለመጋዴዕን እንዴ ዳዌን ገጽ ቀደም ጀላብ እግል ንሄርር፡ ዲብ ሚ ትሳዕዱን ወሕናመ ዲብ ሚ እግል ንሳዕደኩም እንቀድር” መትብሃሃል ወመትፋሃም ህዬ አግደ ሸይ ናይሰ ወዕላቲ።

**ሰአል፡ ክምስል እሊ ትብሉ ለዐልክ ሸርከት ሐቆመ ናይ መንጠቀት መቅራሕ ህሉ ናይ መንጠቀት ሰላም ወመሰኩብት እግል ተሀሌ ቤ ምስል ገሌ ሚርሐት ናይ እሉም ባኮትናመ ወጃህ ዐልኩ ከእብ ክሰሰ እሊ ሚ ትብላህ?**

በሊሱ አቤ እትሊ፡ ለገብኣት ትግበኦ ደውለት ዲብ አፍሪቃ አነ እበይንዬ፡ ጀዚረት እንዴ ገብኣኮ

እግል እትጠወር ወዕቤቱ ለትብል ህሉት ምንገብኦ፡ በራኣት ሌግ ተ። ክምስልህ ለልትብህል ሸኦ ይህሉ። ሐቲ ዱለት ናይ ፍንቲት እግል ተሀሌ እሊ ትቀድር። ናይ በራምጅ፡ ወናየ አውለውያት እንዴ ረተበት ህዬ እግል ትሸቁ ትቀድር። ለሀለ እግል አርዛቅ እግል ተግቤ ትቀድር። ዲብ ደንገበ ትርእዩ ዲብ ህሌክ ላኪን፡ እሊ አክ ለህሌን እቲ አዋይን እግል ንርእዩ ገብኣኒ ምንገብኦ፡ ዲብ ሱዳን ወግብለት ሱዳን ለሀለ ቴለል፡ ዲብ ሰማል ወአቶብዩ ለሀለ አዋይን፡ ቴለል ጅቡቲ ልግበኦ ወፍመን፡ “ኢክሰነ ሕኩ ናይነ ሰልል እንዴ ጸበዋን ሌግቱ ለንሄርር”፡ እንዴ እምቤ እግል ንትሃይ ኢልትቀደር። ሰበት እሊ የም እንዴ ኢገብኦ፡ ቀደም ሰላሰ ሰነት ረኤኒ ምንገብኦ፡ እሊ አዋይን እሊ እንዴ ፈሀምን ሕኔት በንበን እሊ ወእሊ እምብል ወበናቤን ምርትክ ናይ ሰለል እበ ገይሱ፡ ለእብ ሕበር ሳድፈን እብ ሕበር እንዴ ዋጅሀናህ እግል ንሸቁ እቲ፡ ለሀለ እግልን አርዛቅ እብ ሕበር ገጽ ቀደም እግል ንዋልዩቱ ለካርጀን። እሊ ህዬ ሕርድን ኢኮን፡ እሊ ዐጅቤኒ ወኢዐጅቤኒ እንዴ ትቤ ለትወድዩ ወለትአክም ምኑ ጋር ኢኮን። እግል ቲደዩ ላብድ ተ።

እሊ አዋይን እሊ እግል ልትከለቅ ቡ፡ አርድዩት እግል ልርኩብ ህለ እግል። ግዋሬን እንዴ ኢሰክብ ወዲብ ዐማር እንዴ ኢልትወጀህ፡ እብ ሕበር ዲብላ ሐሰ ወለትደቀበ መጃል እግል ትትዐዴ ወትሄርር ኢቀድረ ምንገብኦ፡ እብ በይን ሚ እግል ኒዴ እንቀድር? እብ በይን እሊታት እግል ኒዴ እንቀድር ገብኦ? ሰበት እሊ እብ ትሉሉይ ናይነ ናይ ከርሱ፡ ናይ መንጠቀት ወቃረት ለእምብሉ ተግውን ወመትሰዳዳይመ አሀምዩት ዐባይ እግል ትትህዩቡ ቡ። ሰላም ወመሰኩብት እንዴ ረከብክ እግል ትንበር ወሐዶት አዳም ጀላብ እግል ትብድል፡ ለሀለ እግልክ አርዛቅ እብ ዋጅብ እግል ትትነፈዕ እብ ገብኣክ ምንገብኦ፡ በናቤን ለተወድዩ ጋራት ኢነፊዕ። ወአክረቲ፡ ዲብ ተሐዘዩ ሀይፍ እግል ትብጸሕ ልትሰደድ እትኩ። ክምስልህ ሰበት ተ። ምስል ግዋሬን ለሀለ እግልን መትሰዳዳይ እግል ልዕቤ ቡ። እሊ ህዬ ዲብ ሐለፍናህን ሰላሰ ሰነት፡ ናይ ግዋሬን መሻክል ሌጠ እንዴ ኢገብኦ፡ ዲብ መንጠቀትን ወምን መንጠቀትን ወኪን ለሀለው፡ ሀረሚት ለልትብሀሉ፡ ወዲብ ዐለም ሐረምዝ ሕነ ለልብሎ ዲብ ባኮትን እንዴ መጽአው ከሉቁ ለሀለው ረብሻት ወነዐር ወህቱ ከልቁ ዲብክ ለሀለ መታክል ወመሐሰኪት እብ ቀለቀሎ ለልትረኤ ኢኮን። መኔዕ እብሰ ወመኔዕ እብ ሎህ፡ መታክል እብላ ወእብ ሎህ ሕነ እንዴ ሰመድን ጋብሀናህ ወሐለፍናህ እግል ቲብል ትቀድር፡ ዲብ ደንገበ ላኪን ወጠይ አጅወኦ እግል ንክለቅ ሰበት ብከ፡ ምስል ግዋሬን እንዴ ተግውንን እግል ንጋብህ ወጅቡ።

ሰበት እሊ ናየም ሰላም ወሰካበት፡ ናየም በራምጅ ዐማር ምስልን ወምኒን ወኪን ለሀለው፡ ዲብ ሸርከት ምስሎም



ነሀድግ ለህሌን እት ወግም እግል ልእቲ ቡ። ቀደም ክሉ ላኪን እሰልፍ ወራት ቤትን እግል ነአትምም ህለ እግል። ናይ ባኮትን ናይ ሕበር በራምጅ፡ እግል ነአርቴዕ ወንትግወን ብከ፡ አርዛቅ ብናቲ ላኪን እግል ንትግወን ወጅቡ። እብሊ እብ ጀሀትን ክሉ ሓጃት እንወዴ እምብል እንገብኦ፡ ላኪን ዲብ ደንገቤ፡ እብ ሰበት ባኮትን ወግዋሬን እግል ነአምር ብከ። “ዲብ ሱዳን ሚ ገብኦ ህሉ፡ ዲብ ግብለት ሱዳን፡ ዲብ አቶብዩ ጅቡቲ ወሰማል ሚ ገብኦ ህሉ፡ እሊ ኢክሰነ፡ ምኒን ወኪንቲ” እንዴ እምቤ ለንትጀመል እብ ቅደይ ኢኮን።

ዲብ እሊን ለሐልፊዩ ሰላሰ ሰነት እብ ክእነ ሻቅያም ኢነአምር። ሕነ እብ በይን ናይናተ እግል ኒዴ እንቀድር፡ ላኪን እሊ ደማን ወፍገሪት እግል ተሀሌ እሉ ኢትቀድር። ሰበት እሊ፡ እሊታት ምስል ግዋሬን ለእንሸቁ እቲቲ። እሊ ህዬ ምስል ዲብ መንጠቀትን፡ ወቃረትን ለሀለው ሚርሐት እግል ትሀደግ እብ ትቀድር። ምስል ግብለታይ ወቅብለታይ ክምስልህ መ እት ምግባይ አፍሪቃ ለሀለዩ ድወል ሚ እግል ኒዴ ክምስል እንቀድር እግል ንገምም ብከ። ቀደም ላኪን ዝያደት ምስል ግዋሬን ለሀለ ቴለል እብ ዋጅብ እንዴ ጌመም፡ ለሀለ ተግውንን እግል ነአደቀብ አሰልፍ እሊ ጠቢዕይ ሕርድን ሰበት ተ። እብ ክምስልህ ዲብ እንሸቁ ጸንሐኒ ወግረ እላመ እብ ክምስልህ እግል ንሸቁ ብከ። ክምስል እሊ ናይ ቻይና ለገብኣ እጅትመዕ ዶል ለህሉ፡ ሕኔት ምን ቃብል ተአትቃምት፡ ምን ቅሩብ እንዴ ትዋጀህክ አፍካር ትትባደል ወተሐይሰ ተሐምቅ ትትብህል እቲ። እብሊ ህዬ፡ እሊ የም-አለቡ መሳሌሕ እግል ትርኩብ ምኑ ትቀድር። ምን እሊ ወኪን ዲብ ሐሰ አዋይን እግል ንሄርር ገብኣኒ ምንገብኦ፡ እሊ ሕቡሉክ ለሀለ ቴለል እግል ልርተዕ ወልትመጣወር ቡ። እሊ እንዴ ኢረቴዕ ህዬ፡ ዐቡት ወተጠውር እግል ልምጸኦ ሰበት ኢቀድር ተሐይሰ ተሐምቅ ዲብ ንትብህል፡ ለሸንኩይ ህለ ቴለል እግል ነአርትዑ ወገጽ ቀደም እግል ንዋልዩ ለአሰትህል።

**ሰአል፡ ርኢስ ሺ ጂፕሮንግ ዲብላ ንዘመዩ ወወለ ቻይና ወአፍሪቃ እብ እሰትራተጅዩት ገቤ እግል ልጠወር ክምስል ህለ እሉ ረኣይ ሃይብ ዐለ። ምስል እሊ ለህሌናህ ተዋልል፡ እሊ**

**አፍካር እሊ ዲብ ፍዕል እግል ልውዐል ቀድር ገብኦ?**

በሊሱ ርኢስ ሺ ጂፕሮንግ ለቀደመዩ ናይ ዐሰር ንቃዋ ስታቲቲብ ዐቢቲ። እግል ትፍሀመ ወትፈሰሩ ወቅት እግል ለትሐዜኮ። እትሊ ዐሰር ንቅጠት ዱሉያት ህለዩ። እሊ ህዬ እት ፍዕል እግል ልውዐል ለቀድር ኤታንቲ። ክል ደውለት አፍሪቃ እግል እሊን ዐሰር ንቃዋ እብ ከአፎ ትርእዩ? ግም ኤታንቲ እንዴ እምቤ እግል ንፍሀመ እንቀድር። ዝያደት ክሉ ህዬ ዋጅብ ቤትና ቲ። እግል እሊን ዐሰር ንቅጠት እግል ሸርከት አፍሪቅ ወቻይነ ምህማት ወረሀዩት ለለአመጸኦ ገብኣዩ ምንገብኦ፡ አሰልፍ ክል ደውለት አፍሪቃ ሐቲ እብ ሐቲ አርወሐተ እግል ትፈትሽ ህለ እግል። ለዐሰር ንቅጠት ሚ ወሚ ተን? እብ ጀሀትን ምስል ቻይና እሊን ንቀዋ እሊን ሚ መሰለ? ለዐሰር ንቅጠት፡ ክል ምንን ዲብ ግዋሬን ለሀለዩ ድወል ሚ ተእሰር ለህሌ እግልን? ዲብ ሰዳይት ሕድ ናይ እሊ መንጠቀት ለእምብሉ ህዬ እብ ከአፎ ልትረኣዩ?

እሊ ልትብህል ዲብ ህለ ለትፈናተዩ ድወል እብ ዕንታት ብዘሕ እግል ልርኦህ ቀድራ። ላኪን ዲብ ደንገበ ሐቲ እግል ክሉ ለትክምክም ሱረት እግል ተሀሌ ህለ እግል። እሊን ንቀዋ እሊን ርኢስ ሺ ጂፕሮንግ እቅሩብን ለሀለ ንቀዋ፡ ምን ሕነ ነአትፋዜዕ እብ መጃል ወኪን እንዴ ነሰኣናህን እብ ሐት ሐቲ ንቅረኣን ወንፈሰረን። ዲብ ደንገባመ ካልኣይ ወሳልሳይ ወክድ ንቅረኣን። እብሊ ህዬ፡ በሊስ ንሕዜ እሊን። እሊን ንቃዋ እሊን ምስል ፍንቲይ ተዋልልን ዲብ ነአትመሳኔ እግል ንፍሀመን ህለ እግል። ነናይን ፈሀም ወጌማም ናሰኣም ሰበት ህሉን ህዬ፡ እብ ኒጊስ እንዴ እምቤመ እግል ንትጀበር ይእንቀድር። እግል። እግል ዲብ ግዋሬክ ለህሌት ደውለት እብ ከአፎ ንትነፈዕ እበ እግል ትትፋህም ወተሐይሰ ተሐምቅ እግል ትትብህል ብከ። እብ አማን ሸርከት ወመትሳዳይ አፍሪቃ እብሊን ዐሰር ንቃዋ ገጽ ቀደም እግል ልሄርር ገብኣ ምንገብኦ፡ እብ ሕበር እግል ንግሚ ዲብን ብከ። ዲብ ምስል ቻይና ለገብኣ ክእነ ለመሰል እጅትመዳት ሸርከት ህዬ እብ ከአፎ ቀርአናህን ወዲብ ፍዕል ከፎ ክምስል ነአውዕለን ዲብ ምስትቅብል እግል ንዳሌ እሊን ብከ።



# መጅልስ አምን ወለዛልም ቀራራቱ ድድ ኤረትሮፕ (33ኛ ክፈል)

**እብ ዶ/ር አሕመድ ሐሰን ድሕሊ**  
ተርጅሙት፡ መሐመድ እድራሰ መሐመድ

**ሳልሳይ ምዕራፍ**  
**ናይ መንጠቀት ቦዳሪት ኤረትሮፕ**  
ዲብ መንጠቀት ቀር አፍሪቀ ወግብለት በሐር ቀየሕ ሰላም ወመሰከብት እግል መዲድ፡-

1- ኤረትሮፕ እግል ዲብ ሰማል ለትክለቀ ሐርብ አድሕድ እንዴ አለበሐብብ እግል ክርዕቱ ዲብ ሰነት 1991 ለትወቀለ ልኡክ አሰክ ሰማል ነድአት።

2- ዲብ ሰነት 1992 መ አቶብ ዲብ ተማሰ ሐርብ ናሰኖስ ጀላብ እግል ኢትሽመም፡ ኤረትሮፕ ፍንጌ ሕኩመት ወመትቃውመት እጅትመግት ተሐደረት።

3- ሰብ ሰልጠት ኤረትሮፕ ምን 1992 አሰክ 1993 እግል ሕኩመት ጅቡቲ ወመሰልሐን መትቃውመተ “ፍሮድን”፡ እብ ሕብር እንዴ ትገሰው ክምሰል ናቅሾ እግል ዊደት ፍክር ሐለት ፍገራት ክምሰል አለቡ እንዴ አፍሀምክ እግል አተግነቶም፡ ድቁብ ዲብሎማሲያይ ጅህድ ወደው።

4- ርኢስ ኢሰያስ አፈወርቂ ወብዕዳም ሰብ ሰልጠት ኤረትሮፕ፡ እግል ፍንጌ ርኢስ የመን ለዐለ ጀነራል ዐሊ ዐብደላ ሳልሕ ወናይቡ ለዐለ ዐሊ ሳልም አልቢድ ለትክለቀ አክይ መቅርሕ እግል ሀወኖት ሐርብ ናሰኖስ እግል ኢልምጸእ እግል ክርዕቱ፡ ዲብ ሰነት 1994 ፍንጌ ዐደን ወሰንዐ ትሉሉይ ዝያራት ወደው። ፍንጌ ክልኤ የመን ሐርብ ናሰኖስ ክምሰል ትወለዓመ መምተለካት ሽዐብ የመን ዲብ ሐርብ ጀላብ እግል ኢልደመር ኤረትሮፕ ሞያራት መደኒ የመን እንዴ ትከብተት ዲብ ምድረ ክምሰል ጸንሕ ወዴት።

5- ኤረትሮፕ ምን ወክድ ሕርየተ እንዴ አሰተብዴት እግል መሻክል ሱዳን ዳይም ወዳድል ጅህድ እንዴ ገብአ እሉ እግል ልሰከብ ለኢልትሐለል ሰያሲያይ ወዲብሎማሲያይ ጸገም ወዴት። ዲብ የም 26 ሰብተምበር ዓሊመት አሰመረ፡ ፍንጌ ርኢስ ሱዳን ጀነራል ዐ-መር ሐሰን አልበሽር ወሚርሓይ ዲሞቅራቶያይ ተጀምሶ ሱዳን መሐመድ ዐ-ሰማን አልሙርቀኒ ለገብአ ቀዳማይ እጅትመዕ ተሐደረት። እብ ማርሐት ርኢስ ኢሰያስ አፈወርቂ ህዩ ገብአ። ዶር ኤረትሮፕ ዲብ ንቃሽ ሰላም ማሻከሶ 2002፡ እትፋቅየት አቡጃ 2006’ አደውሐ 2010 ሚ ክምሰል ዐሊ ህዩ ክሎም ሱዳንደን ናይ ቅብለት ልግበአ ወግብለት ክምሰልሁመ ውላድ ዳርፎር ሰኒ ወአማን ለለአሙሩቶም። ዲብ ረአሰ እሊ ህዩ ለዲብ የም 14 አክቶበር 2006 ዲብ አሰመረ ለገብአ እትፋቅ ሰላም ምፍጋር ጸሓይ ሱዳን እብ ሚርሐት ሕኩመት ኤረትሮፕ ሌግ ቱ ለገብአ።

አዜ ሐቆ መትአሳሰ ሕኩመት ግብለት ሱዳንመ፡ ኤረትሮፕ፡ እግል ፍንጌ ከርቱም ወጃብ ለትክለቀ ክላፍ እግል ናይ ሕብር መሳልሕ ክልኢተን

ድወል እበትከድም ገበይ እብ በናይ ህድግ እግል አሰከቡቱ ትሩድ ዲብሎማሲያይ ጅህድ ዲብ ትወዴ ጸንሐት።

**ፍንቲት ዕላቀት ኤረትሮፕ ወሰማል**  
ሲያሲያይ ወሽዕብያይ ዕላቀት ኤረትሮፕ ወሰማል እግል ኤረትሮፕን ወሰማልደን ምጥጥን ሌጠ እንዴ ኢገብኤ፡ እግል ክሉ ዲብ ረዩም ወቅሩብ ለህለ አዳም ዝያደት እመር ሰበት ገብኤ፡ ተውዴሕ አው ሽፊሕ ለለትሐዝዩ ኢመሰል እት። ዐነዲ ብናሁ፡ ዲብ እሊ ለሐልፊ ሰር ዘበን ታሪትም ለትበክ፡ ዲብ ክሉ ሰኒ ወእኩይ መራሕል እብ ናይ ሕውትነት ወመትፋሃም ወመትሰዳዳይ ደሚር ለትትአመር ዕላቀት ተ። ሕኩመት ወሽዕብ ሰማል ክምሰል ምር ነፈር እንዴ ገብአ ዲብ መጥር ዓድል ንዳል ሽዐብ ኤረትሮፕ እንዴ በጥረው፡ እግል ዓድል ሐቅ ተቅርር መሰር ሽዐብ



ኤረትሮፕ ዲብ እድንያይ ዲብሎማሲያት መራሕል ለልትጸገግ ወእግል ሰላሰ ሰነት 1961-1991 ምን ናይ መብደእ መጥጥሩ ተወዝ እንዴ ኢልብል እግል ሰውረት ኤረትሮፕ ክሉ ጅንሰ ሰዳይት ክምሰሁመ ዐሰከርያይ ዶር ለአውፊ ምን ገብኤ፡ ደውለት ኤረትሮፕ እግል ሰኒ መዋዲት ሰማል እብ ሰኔት እግል ትፍደዩ፡ ቀድረት ምንገብኤም ምን ቅያሰ ወለዐል እግል ትወቅሉ ምን ቅያሰ ወለዐል ጥቢዲ ቱ። ለለአሰፍ ላኪን ንዛም መሐመድ ሲያድ ባሬ ዲብ የም 26 ጃንዋሪ 1991 ምን ሰልጠቱ ክምሰል ደርገገ፡ ክምሰል አሰልፍ ለእምቤሉ፡ ዲብ ወክድ ለህይ ለዐለው ክሎም መትብእሰት ተናዚም ሰማል፡ ዲብ ምር ወጠንያይ በርናምጅ እንዴ ትሞራቀው እግል ልትከምከም ሰበት ኢቀድረው፡ ደውለት ሰማልም ምስለ ቴሌል ለህይቱ ለፈርሰት። ሰውረት ኤረትሮፕ ህዩ ሐቆለ ሰማል ዲብ ኢትፈግር ምን ጸልመት ለትሽመመት እቱ ወክድ ሐቆ አርበዕ ወሬሕ ዲብ የም 24 ማዮ 1991 ምን እስትዕማር አቶብዩ ሕርየቱ እብ ሐለት ነዘዐ። ሽዐብ ወሕኩመት ወጀብህት ኤረትሮፕ ህዩ ክምሰል ምር ነፈር

መትበጋሰ በገ መሻክል ሰማል እግል አርህየት፡ ዐ-ፋይ ወራቴዕ መአተዮ እግል ልግበእ ለቀድር፡ እሊ ለተሌ ናይ አማን ሽሩጥ ዶል ተምም ቱ።  
1. ናይ ካርጅ ጀሃት ዲብ ናይ ከርስ ቅደይ ሰማል እደየም እግል ለአቱ አሰም ክምሰልሁመ እዳሪት አሚሪክ ወሕኩመት አቶብዩ።  
2. ውላድ ሰማል መሻክሎም ናሶም ጀላብ እግል ለአሰክቡ፡ ፈተች ወመሳኒት ድወል ውጡይ አጅወእ እግል ልትክለቅ እሎም ቡ። እግል እሊ ዐቢ ወሐሳሰ ወቀይ እሊ እግል ሊደው በቃዕት ለም ህዩ እብ ሰማልደን ሌግ ቱ።  
3. ሚርሐት ሰማል እብ ደረጀትሰ እግል ሰማል እግል ሐድ ክልኤ ዕቁድ ሱዳን ለህለ ተሐዲ፡ መስኡልየት እግል ልሰመም ቡ። እግል እብ ሞሽንግቶን ወአዲስ አበባ ድድ ምድር ወሽዕብ ሰማል ለገብእ መብቅያይ ዋይዲባት ልብ እግል ልክረው እሉ ወእግል ልጋብሁው ወጅብ። ክሎም ዲብ ሐቱ ጀልበት ሰበት ህለው ምን ለገብአ ልግበእ ወክድ ወለዐል ምስተቅብሎም ብቆት ተህንጦጥል እቱ ሰበት ህሌት ህዩ፡

ክላፎም እንክር እንዴ ከረው ናይ መትፋሃም ወዐፎ ወመትግፋይ ደሚር እግል ልጠውር መስኡልየት እግል ትሰመም ወጅብ። ሰማል ወሰማልደን አው ምር እግል ልግበአ ቦም አው ህዩ ሰማል ለትትበህል ደውለት እግል ተህሌ ኢት። ዲብ ምቀደም ለህሌት ብቆት ወናይ ጀርቤ መታክል ህዩ እሊ ቱ።

4. ናይ ምስተቅብል አሳሰ ሰማል እግል ነጻይት እግል ክሎም መደኒ መጅተመዕ ሰማል ክምሰል ዐባዩ ዐድ፡ ሚርሐት ዐሻይር ወቀባይል፡ መሓብር፡ ተናዚም ወዳርሳም ከፈፍል መጅተመዕ ወለመሰሉ አሻረት ለትሐዜ።

5. እብለገብአት ትግበእ ምስምሰ አው መክሐደ ወለ ሐቱ ጀህት እግል ትትፈንጅ አለቡ።

6. እግል ሰብ ሰልጠት ወአርዛቅ እብ ገበይ ዓድለት ለለትመቃሬሕ አሳሰ ቀሞንን እግል ልዳሌ ቡ።

### መጥጥር ኤረትሮፕ ዲብ መሻክል ሰማል

እብ ታሪክ፡ መሻክል ሰማል እግል አሰክቡት ቀዳማይ ቦዳሪት ለነሰአት

ወሐዜ፡ ለቦዳሪታት ምን መዝመት ኢጋድ፡ መዝመት ውሕደት አፍሪቀ፡ አልጃምዐ አልዐረብዩ፡ መዝመት ሙእተመር እሰላም፡ መዝመት ገዘ ለአሰበን ድወል፡ ናይ ሕብር ዐዳገ ድወል አርብ ወመዝመት ምጅልስ ቅራን እት ገብኤ፡ እግል እብ ዐውቱ እግል ትትመም ቃርበት ለዐለት ቦዳሪት ኤረትሮፕ ክምሰል ፈሸል ወደው።

እሊ ዲብ እንተ ላኪን፡ እሊ ዋይዲባት እሊ፡ እግል ሕኩመት ኤረትሮፕ እግል መሻክል ሰማል ዳይም ወሻምል ሐል እግል አምጸአት ትወድዩ ለዐለት ዲብሎማሲያይ ጅህድ ምን አተላላይ ኢተክለዩ። ርኢስ ኢሰያስ አፈወርቂ ምስል ወሳኒል እዕላም ኤረትሮፕ ዲብ ወደዩ መቃብለት፡ መሻክል ሰማል ሕኔት እት አካን ሽዐብ ሰማል እንዴ ገብአ እግል ለአሰክቡ ለቀድር ወለ ምር ክምሰል ኢህለ እንዴ አሸራ፡ መሻክሎም እግል ልፍተሐ ለቀድር ሰማልደን ሌጠ ክምቶም ወደሐ። ዶር ፈተች ወመሳኒት ህዩ እግል ሰማልደን ቅደዮም ጀላብ እግል ልሕለሎ ውጡይ ቴለል ከሊቅ ክምቱ ሐበረ።162

### ፈግሊ ምስዳራት ኤረትሮፕ

ገሌ ድወል እብ ሰበት አሕዳሰ ሰማል ለትፈናተ መሰምሰ እንዴ ህበዩ ወመጥጥረን እንዴ አትአመረዩ ሌጠ ለሐልፋሁ ዲብ ህለዩ፡ ኤረትሮፕ ላኪን መጥጥረ እብ ሰበት አሕዳሰ ሰማል ዲብ ወደሐት እንዴ ኢትትሐደድ ፈግሊ ምስዳራት ዲብ ንሰአትመ ቦዳሪት አርኤት። እግል መሰል፡-

ቀዳማይ፡ ዲብ ሰነት 1991 እግል አሚን ዓም ዕላቃት ካርጅየት ዲብ የመጥት ዲብ ምድር ለህሌት ሐቁቀት ሰማል ረኤት። ፍንጌ ሚርሐትላ መትቃውመት ተናዚም ለዐለው ጀነራል መሐመድ ፈረሕ ዓይዲድ ወዐሊ መህዲ መሐአምድ ለገብአ ልቃአት አዳሌት።

ካልኣይ፡ ርኢስ ኢሰያስ አፈወርቂ ዲብ የም 18 ናሽምበር 1993 አሰክ ርኢስ ምጅልስ አምን ለዐለ ጆዚ ሱዊስ ጂሰሴ፡ እሊ ለተሌ ጸብጥ ለዐለት እሊ ልእከት ነድአ።

1. “ዲብ ሰማል እድንያይ መትአታይ እግል ለህሌ አሰክፍ ለጠልበት ኤረትሮፕ ተ። እብ ሕድድት መቅደራታው እግል እድንያይ መትአታይ እግል ሰርገሎት ክድመት።”

2. “እድንያይ መትአታይ፡ እብ ጀህት እድንያይ መጅተመዕ ተእዩድ ረክብ ሌጠ እንዴ ኢገብኤ፡ ሽዐብ ሰማልም እብ ፈርሐት ትከበተዩ።”

3. “ለለአሰፍ ላኪን ለእድንያይ መትአታይ እብ ሽፋግ ምን ገበዩ ሰበት ሸክፈ፡ እድንያይት ቅወት ጌገ ረአሰ ጌገ እት ወዴ ትረኡ። እግል ናሱ ህዩ ክትፈት መሻክል ሰማል ገብኤ።”

4. እብሊ ለተህደገ አሰባብ በገ፡ ናይ ምስተቅብል ሲያሲያይ መትአታይ እግል ሰማልደን መሻክሎም ናሶም እግል ልፍተሐ ውጡይ ቴለል ዲብ ከሊቅ ለሰድዮም ሌጠ እግል ልግበእ ቡ።”163






# ፍሬ ካድም



## ደውለት ኤረትሮየ ውዛረት ሐርስ ሰንዱቅ ቆፎ ዔማት መርህዮ እተይ መዐር



መዐር ምራቅ ክሉ ለለአጅብብ ፈርዖት ቱ። ምናተ ክል ነፈር እብ ቀሊል እግል ልርከቡ ኢቀድር።

### ሰንዱቅ ቆፎ፦

- ዲብ መደት ሐጫር እግል ክሉ ሸዑ ለከፊ መዐር ዲብ አፍረዮት ተረት ዛይደት ለቡ ጅንሰ ቆፎ ቱ።
  - ዲብ ባካትነ ምነ ህለ አሸየእ ክም፦ ጨፊዕ፡ ትርባት ሰኔት፡ ሰልሰሊ፡ ከዐሌ ወለመሰሉ አሸየእ እብ ቀሊል ልትሸቁ።
  - ምን አሸየእ ጠቢዐት ለትሸቀ ሰባት ቱ፡ እብ ንሀብ ምን ቅደስ ወለዐል ፍቱይ ጅንሰ ቆፎ ቱ።
  - ዲብ ወራታት ተዋብ ንሀብ እግል ልሻርክ ለልሐዜ ክል-ነፈር፡ ዲብ መደት ሐጫር ለልአትሐዝዩ ዐደድ ቆፎታት እንዴ ሸቀ፡ ዕሽል እግል ለአትባዜሕ ወአተላላዩ እግል ለአድምን ቀድር።
  - ብዙሕ እተይ መዐር እግል ለአፍሬ'መ ቀድር።
- ሰባት እሊ፡ ክሉ ዲብ ተዋብ ንሀብ እግል ልትከሰእ ለልሐዜ ነፈር፡ ዲብ ቅሩቡ ዲብ ህለ መክተብ ሐርስ እንዴ
- ጌሱ፡ ሐብሬ ካፍየት እት አግቡይ ሸቅየት እሊ ቆፎ እግል ልንሰእ ቀድር።

ሰንዱቅ-ቆፎ እንዴ ሸቁኑ፡ ዲብ ወክድ ሐጫር እተይ መዐር ነአድምን!

እብ ውዛረት ሐርስ ሰልዳሴ ዓመድ

# ሸባብ



ነጃት ዑሰጣን

## ዐውቴ ሕርያን ቱ እንድኢኮን፡ በክት ኢኮን

ሰኔ ክቡድ ቱ እግል ልትበሀል ለቀድሮ ጋር ቱ። ክም ልትኣመር መዲነት ተሰነይ ዲብ ሰሐራኦ ሕዳድ ለትትረከብ ተ። ምን ወኣሰክ ምን ቀበት ዐድ ወኣርጅ እብ እመር አሸቃል ተጃረት ለልትጋየሰ እተ መዲነት ተ። ሰኔ ወምን ቅያሰ ወለዐል ብዝሐ ለቡ ሸዐበ ዲብ አሸቃል ተጃረት ለተንክባ ቱ።

ዓኢለት ደረሳይ ሃኒባል መ ዲብ ተጃረት ለትፈረረው ቶም። ዲብ ዋልዲት ለለአትጋየሱ አሸቃል። ክም ኦሮት ምን ዓኢለት ተረቱ እግል ለአግዴ ዋጅቡ። ልግበአመ ደአም ዋልዲት ዝያድ ዲብ ድራሰት እግል ልረክዝ ሕርያኖም ቱ። ሃኒባል ብዝሓም ተንጃታቱ ወመሳኒቱ ዲብ ተጃረት እንዴ ትፈረረው ዓኢላቶም እንዴ ሰዱ ሰበት ልርኤ። ህቶም እንዴ ሸምለው ዲብ ናኖም አሸቃል እግል ልእቱመ ኢለሐራሬ። ክም ፍገሪት ናይ እሊ ደለ ዲብ ተጃረት ትፈረረ ጅና አምበል ድዲፍ ዲብ ድራሰት ወእብ ዐቢሁ ምን መድረሰት ፈግር ወለ ሐቱ መክሰብ ወፋኢደት ክም ኣለቡ ምን መሳኒቱ ለራክቡ ተጃርብ ወድራሰት ቱ። ክም ንዩት ዋልዲት ህዩ እንዴ ሰዴክ ለእሉ ተሐዘ ህደፍ እግል ብጽሐት ቱ ለሰታት ቱ።

ጸብጠዩቱ ለዐውቴሁ ተኣከደት። ዲብ ትመጽእ ፍገሪት ዐውቴሁ ለለአትሸክክ ክም የዐለ እሉ። እብ ምልእት ደማንት ነፍሰ እግል ልትሃጌ ቃድር ዐለ። ዲብ ሐያት ደረሳይ ወእብ ፍንቱይ ዲብ ትርድት መርሐለት ፅምር። እግሉ ለሸምል መታሊት ዐባይ ተረት ሶም። አሆታይ ልግባእ ወኢፋሎታይ እግል ልሸመሉ ክም ቀድሮ ዋዴኾ ቱ። ከዲብ እሊ ወቅት እሊቱ ለሕርያን መጽእ። ክመ ደረሳይ ሃኒባል በረኸት፡ 'ዐውቴ ሕርያን ናሰክ ምን ኢጉብእ በክት ኢኮን' እት ልብል ሸርሐዩ። ዲብ እሊ ሓሪ ህሌክ ገበይ መረሐከ።



ደረሳይ ሃኒባል በረኸት

እማንነ እግል ፈዳብ ወሐምቅ ውላደን ለከሰሰ ብዙኸ አምሳላት ልብለ ዐለየ ወህለየ። እግል መሰል፣ ሰኔት ምን ጽባብሓ ተ። ሾከት ምን ንእሽ ትብሌኸ ወለ መሰሉ ልብለ። ውላደን ምን ንእሹ ስታቲባት ናይ ዐውቴ ለቡ ዶል ጉብእ ዝያድ ንትረያኸ ወለ ምስተቅበሉ ባርህ ክምቱ ልትረኣኩ። ገሌ ደረሰ ምን ንእሹም ሐያቶም ክም መረሐ ልትረኣዮም ወለ እሉ ሸቄ አሸቃል ክም ልትዐውቶ ዲብ አግቡይ ልምህዞ እሉ።

ምን ንእሹም ሚልከት ምህነት ወአምር፡ ፈዛዐት ወተጠውር እንዴ ወርሰው፡ አጅያል ፈጅር፡ ወጠኑ ለለዐምር ወለትወቀት ደረጃት ናይ ዐባት ወጠን ወእት ፈዛዐት አጅያል ዐቢ ዶር ክም ለአገዱ ሸክ ለአለበ አማን ተ። እሊ ንዩት እሊ ለመልክ ፍንቲት ተርብዩት ወዕቢያት ተኣትሐዝዩ። እግልሚ ምን እንብል ለእሉ አማም ህለው ወጠንያይ ምስተቅበል ናይ ክል መዋዋን ሰበት ገብኣቱ። ከሉ ምጅተመዕ፡ አፍራድ ወሕኩመት ክል ምርት ከእብ ጀሀቱ ተረቱ እግል ለአግዴ መትፋቀዲ ለልትኣቤ ኢኮን።

ዲብ አካዳሚ አሸቃል ድራሰት፡ እግል ከሰሶም አንፋር ክም ክፋል አሸቃሎም ምሰል ወቅቶም እብ ቅዩሰ እትጅሃቱ ተቅዩር ክም ለአመጽእ፡ እግል እሊ ዲብ ለዐል ለእንቤሉ ፍንቱይ ሰዳይት ወተርብዩት አጅያል እግል ሊደው መስኡልት ክል መዋዋን ምንማተ፡ መሕበር ወጠን ሸባብ ወደረሰ ኤረትርየ ዝያድ ዲብ እሊ ለመሰል መጃላት ቱ ለከድም። ከእብ እምር ሰቅራቱ፡ ሻብ ልፍዛዕ፡ ልትንዝም፡ ወልትዐንደቅ! እብ ትብል ሰቅራት፡ ምህርቶም እንዴ ሰደው እብ ትትቀደሮም ዐቢ ዶር ናይ ዐማር ወጠን ለአገዱ ህለው። ከመሕበር ሸባብመ ምሰል ሴድዮቱ ወሰብ ሸርከቱ። እግል ዕዉታም ልትበሀሉ ወሰኔቶም እግል ክሎም ሸባብ ወምጅተመዕ ልትሸምል ወለ ትከሰሰ፡ እግል ልጠውር ወልንጅሐ ክም እትጃህ ፈዳብ ለልትሰሚ እግል ፈዳብያም ደረሰ ልትፈናተ ምህናት እት መጦር አካዳምየት ድራሰቶም ለሰድዮም ወአምሮም ለወቅል ወፈዛዐት ለወሰኑም ድራሳት ልትሆቡ።

እግል ሰብ ህደፍ ወምን

ጽባብሐም ዐውቴ ለጸብጣም መንደሊታት ወሸባብ መሰል ሰኔት እንዴ ገአው ለልትረአው አንፋር እንዴ ፈረገ ወአመራ፡ ዲብ ትፈናተ ወሳእል እዕላም ዐድና ክም ሻርት ወዴ፡ መሻረከት ናይ እሉም ለእሉም ሰሚነ ሰብ ዐውቴ ላቶም መንደሊታት፡ አብሳር ዐውቴሆም እግል ተንጃታቶም እንዴ ሓከው ክም ለአወርሶ ቱ ለሀደፍ። ከእንዴ ዲብ ናይ የም ዓሙድ አው ሰፍሐት ሸባብ፡ ምሰል ኦሮት ደረሳይ ምን ጽባብሐ ሕሳል ዐውቴ ለጸብጣም ዐውቴሁ እብሚ አብሳር ወአግቡይ ክምተ ለለሓኔ እግል፡ ምሰሉ ሐጫር ህጅክ ዋድያም ህሌኩ እብ ሕበር ልብ ንክሬ።

ደረሳይ ሃኒባል በረኸት፡ ዲብ መድረሰት ምግባይት ወካልኣይት ደረጃት ሳግም ተሰነይ፡ ምን 9 ፈሰል ዲብ 10 ሓልፍ ለሀለ መሰል ሰኔት ለገእ ደረሳይቱ። ዲብ ሰነት 2007 ዲብ ተሰነይ ትወለደ ወዐቤ፡ እት ሰነት 2021/2022 ዲብ እምተሓን(ጅኔራል) ምግባይት ደረጃት ምእት ምን ምእት (100%) እንዴ አምጽኦ ለተዐውተ መሰል ሰኔት ለገእ ደረሳይቱ። ፍሬ ተዐበትክ እብ



ዋጅብ እንዴ ረከብኩሁ ዲብ ዐውቴ እግል ትብጸኸ ህለ እክ ልብል ደረሳይ ሃኒባል በረኸት።

እብ ሕጭር ለቤለ መፍሁም እብለን ለተልየ ንቃዋ ልትሸራሕ። እግል መሰል፡ ወቅትክ እብ ዋጅብ መትነፈያት ዲብ ልብል ለሰመዩ ፍክር ዲብ ምን ንትሃጅክ፡ ምሰል እቱ ነብር ባካት ምሰል መካሪት ምድና፡ ሓለት ጀዉ ወእጅትማዕየቱ እንዴ አጸበዋክ ዶል ትርእዩ

ለቤለዩ ፍክር እብ ፍዕል ክም ልትዐውት እብ ለአኪደት አማን ህታ ተ። ሃኒባል በረኸት፡ አሳሰ ናይ እሊ ሰርጉል ዐውቴሁ ዲብ እሊ ለልትሐደድ ኢኮን። ምን ናይ 12 ሰኖታት እንዴ አንበተ ዲብ እምተሓን ምግባይት ደረጃት (ጅነራል) ለልትሆየዐ ዐለው እምተሓናት ከሉ እንዴ ጀምዐዩ ሸቀዩ ወሐፍዘዩ። ክምሰልሁመ ምን ደረሳይ 6ይ ፈሰል ዲብ ህለ እንዴ አንበተ ከሉ እብ ራትዕ አግቡይ ክም

ፍድብናሁ ዝያድ አምር ፈዛዐት፡ ወፈሀም ክም ወሰክ ወደዩ። ክም ናየ ነሻጣት ወንዦት ለም መሳኒቱ፡ እግል ሕቡዕ መቅደረቱ ዝያድ ክም ልትሐንፈል ዐባይ ተረት ክም ዐለት እሉ ናሱ እብ አፋሁ ሻርሐ ህለ። መሕበርመ ሸባብ እግል ልሰዴ ወለአትናይት እት ሳምን ክልኤ ዶል ድራሰት ሕሳብ ወእንግሊዝ ዲብ ለህይብ፡ እት መድረሰት ለዐቤት ተረት ክም ዐለት እሉ እብ ተውሳክ ሻሬኸ ህለ። እግል ዕዉታም

ደረሰ አምር ወሐምዴ ሂበት፡ እግል በዐል ጃኢዘት ዝያድ ክም ለአትናይት ለለአትሸክክ ኢኮን። ለእብ መሕበር እንዴ ትንዝመ አሰክ አቃሊም ለልትሆየብ ጀዋእዝመ እግል ደረሰ ክም ለአትናይት፡ ወእሊ ጀዋእዝ እግል ሸባብ መጃገሪቶም ለለአደቅብ ኦሮት ምን ወራታት መሕበርቱ። ደረሳይ ሃኒባል እብ እሉ ረክቦ ዐውቴ፡ ናይ አቅሊም ጃኢዘት "ታምሬዳ" እግል ለአትሆይቡ ለቀድረ ህዩ፡ እብ እሉ አርኦ ጃህድ ክም ፍንቲት ጃኢዘት መትናየቲ ለጉብእ እሉ እብ መሕበር "ታብሌት" ተሆየብ።

ምን 6ይ ፈሰል እንዴ አንበተ እግል ጅነራል መትዳላይ ለጉብእ እሉ እብ መደርሲኑ ገብእ እሉ ለዐለ ሰዳይት ሰኔ ዐባይተ። እብ ንዝምት ገበይ አምበል አትካራም ድራሰት ዲብ ልትሆየብ ወሰዳይት ለጉብእ እምተሓናት እንዴ አዳለው እሉ ወድዉ ለዐለው ሰዳይት። ናይ ዐውቴሁ አሳሰቱ እት ልብል ሸርሐዩ። ሸባብ ዲብ ሄራር ሐያቶም እግል ፈረገት፡ አምር ልግባእ ወምህነት እግል ልትዐንደቅ ለወድዉ ጅህድ ምን ተጃርብ እሊ ደረሳይ እግል ልትኣከድ ለቡ ምን ህለ፡ ዐውቴ ናሰክ ትገይሱ ዲብ ኢኮን እብ ናሱ ኢመጽእ ዲብ ልብል ሃኒባል ሸርሐ።

ሕልም ወፍሬ ተዕበት ሃኒባል እንዴ ትከምከመ ዲብ እመር ህደፍ እግል ለአብጽሐቱ። ሕልም ሃኒባል ዲብ ትወቀለት ደረጃት ድራሰት ክም በጽሐ ኮምፒዩተር ኢንጂነሪን እንዴ ደርሱ፡ እብ ምህነት ኦሮት አኪደት ለቡ ተቅዩር እግል ልምለክ ሳብት ህደፍ ህለ እሉ። ዲብ እሊ ንኡሽ ዕምሩ ለሰተተዩ ሰታት እግል ልምለክ ለቀድር አሳሰይዩ ምስጢር ዐውቴ ዲብ እዴሁ ማልኩ ሰበት ህለ፡ እሊ ህዩ አኪደት ዲብ ዐውቴ ክም በጼኸ እብ ለለአመርዴ ቱ።



## ሐዘን ወግርመት

ኬትባይ = ያሱናሪ  
ተርጀመት = የሰኞ እድረ ሰዓት

### 28ኛ ክፍል

“ሎትስ” እት ሃብ ልትቃመድ  
ዲብ ገሌ ምን እግል ስኒ እምርት  
ላተ ዓሰመት ለትሸቅየ ሱወር፡ ኦሮት  
መንዘር ዐለ። እሊ መንዘር እሊ  
ዳእመን እግል ብሩደትሉ አዋይን  
ምሴ ዲብ ግንራራብ ነሀር “ካምባ”  
ሚ ትመስል ክምዐለት ክም ሻህድ  
ለሉካኪ ዐለ። ኦብያትሉ ደዓረት ለእብ  
አንክር ምፍጋር ወምውዳቅ ጸካይ  
ንሹራት ለዐለ። ዲብላ ግንራራብ  
ነሀር ግንግኢት ዐለ። ለከዋክብ  
መስለ አንዋረን ህይ ዲብላ ማይ  
ለአንጭዋርሐ ዐለ። ለመ አዳም ዲብ  
ከራሲ ድሀር እንዴ ተዐገለው ነበራት  
በልዎ ዐለው። ውልዋለ ነሀር እግል  
ጠዋጊ ናይላ ሙመስሊን “ካቡኪ”  
ምነ አርእሱቶም ልትጋለፍ ዐለ። እሎም  
ስኒ ግሩማም ላቶም ሸግን፡ በርሀትሉ  
ጸካይ ወርሕ ለተኦሪርሆም መስሎ።  
ምስል ኩሉ ጀላሎም ኬን ወእንሰር  
እት ለአንገዋገ። ለአዳም ምን ኩሉ  
እንዴ አዝመ እሎም ሌጠ ለዐፊ ዐለ።  
ለዳዕራት ህተንመ እትሉ ትወቀለት  
ደረጀት ግርመተን ዐለ። ለግርመተን  
እግል ገረመየ ዕንባታት ሲን ትትዓደል  
ወትዛይድ ዐለት። ህተንመ ኬን  
ወእንሰር እት ለአምሆሉ፡ መሕለብየት  
ወምስክ ጸኔ ምነን ዐለ። እት ወቅት  
ለሀይቱ ሰብላ ደአል ወለ ጥዕም ህጀክ  
ወያንዲን ለልትረከቦ። “ተምሲል  
ለወድየ ሀቡይ፡ ለልትጋደሎ አካላብ፡  
አፍሩሰ ናይ ሰርከኪ፡ ሙስተህብሊን  
ምስል ወሳይዶም ለልትሃጀኮ  
ወብዕዳም ዲብ ላባል ለልትህንጠሎ።  
ክርን ናይ እት ለአንገን ለለአዘቤ  
መዝብያይ፡ ክርን ለልትጨባረቅ ማይ  
ወመትሳባር ቀራይር ልትሰመዕ ዐለ።  
ኩሉ እሊ አክራናት እሊ ህይ ዐዘመት  
አስክለ ወልወለ ነሀር ተአመሰሎ።  
እተ ክምስልሁመ ምን ምድር ብዕድ  
ለማእት ሰራይር ወምን ከደን እንዴ  
ትጀመዐየ ለመጸየ ሐዋናት ከደን  
ዐለ። ወኩሉ ለአዳም እግል ዓፊህን  
በጥር ዐለ። ምን ለትፈናተ ጠበቃትሉ  
ሙጅተመዕ ላቶም የም አለቦም  
ጀማይዕ ህይ ዲብላ ግንራራብ ነሀር  
እንዴ ትጋሰው ነብረ በልዎ ዐለው።

ሸግላ ነሀር  
ከሞኖ ከፊፋይ ወሸግራይ እንዴ  
ትወንዘፍኩ፡  
ዲብላ ናይ ምሴት ሐምዶ

እተ ግንራራብ ነሀር እምበል  
እሊ መ ቡዙሕ ቅያሰ ለአለቡ  
ለለአትፈክር ጋራት ዐለ። ፈዋኒሰ  
ወረግ ለለአበረሀ አብያት ነኦይሹ።  
ፈዋኒሰ እብ ዜድ ለሸቅየ፡ እበ  
መደገትሉ እሕትፋላት ለምድር ክመ  
እተ አደሐ ባርሀ ዐለ። እት ደንገበ  
ዘመን “ሚጂ” ለአወላይት ትልህየ  
አፍሩሰ ዕጩይ ተአመረት። እት ዘመን  
“ታይቩ” ህይ ለገጠር ገበየ ክም ሰኔት  
ወረሐበት እብ ካሸት ምፍጋር ጸካይ  
ናይ ነሀር ካምቦ አስክ ላሳክ አተጀሀ።  
እዜ ዲብ እሊ ወቅት እሊ፡ ምነ እግል  
ፊቃዶ ዕንታት ኦቲኩ ለልትካየለ  
ጋራት ታርፋት ለሀለ። ለሰጡሓት



ናይ ካሚ ክምሸ ወቡንሾ - ሾ  
ወሸግ ከምሸ ሌግ ተን። ወምነ እት  
አክትብት ዝኩራት ለዐለ። ህይ ጠዋጊላ  
ሙመስሊን “ካቡኪ” ለእበ ሸግል ምነ  
አርእሱም ልትሻተፊ ለዐለ። ወለሸግን  
ለገራይም ለምነ ጸካይላ ወርሕ ፈረሀ  
ዐለው። ኬን ወእንሰር እት ለአንገዋገ-  
ወሰወር እሎም ሸግን ለሙመስሊን  
ዲብላ ጸካይላ ወርሕ ወለጋናቶም  
ለእተ አዳም እት ልትሓበር እት  
ፈርሀት ለካሬክ ሌግተን እት ባል  
ኦቲኩ ተቀብ ልብላ ለዐለ።

ኦቲኩ እግል አወል መረተ  
ካይት እተ ረኤት ዲቡ እዋን፡ እግል  
ሸንብራበት ለሸግት ገሌ ጋራት ምስለ  
ሙመስሊን ካቡኪ ለለአትመሰሰለ  
ርእየት ዲብ ዐለት።  
እዜ መ እተ ክምስልህ፡ ኦቲኩ እተ  
ሰጥሕየት ናይ ቤት ሻሂ ኦፊዘ እተ  
ግሲት እቲ ለዐለት ወቅት፡ እሊ ለሐልፊ  
ዘመን ትትፋቀድ ዐለት። እሎም  
ሙመስሊን ካቡኪ እበ ግርመቶም  
ለህ፡ ዝያድ ምን ካይት ለእብላ ገብአተ  
ሕጻን ትመስል፡ አዋልድ መስሎ ዐለው  
እግል ልግብኦ ሰም። ኦቲኩ እግል ረሐ  
አማን ተሐይሰ እት ደንገቡ፡ እሊ ካይት  
ለእዜ እንርእየ ህሌን፡ ወለት ግርም እብ  
ጀላለ እግል ትግበእ ለሰደየ ፈድልዬቱ  
እት ትብል ሐሰበት ወክምእን ትቤ።  
- ካይት፡ እት ሰልፍ መረትኪ ዲብሎ  
ለመጸእኪ ዲብ አምዕል ትፈቂድ?  
- ኦቲኩ፡ እሊ ጋር እሊ እዜ እግል  
ንትሃጌ እቡ ኢኮን ልጽጎክ እግል።  
- ጋን ለእቲ ክም ሀለ ትካየለ

እግል።  
ካይት እግል እዴ ኦቲኩ እንዴ  
ትናወለት ከለጭንብርያተት እት አፋህ  
እንዴ ኦቲኩ ክከሸተ ወእግላ መሰህየ  
እት ዕንታት እት ተአቀምተ ክምእን  
እት ትብል ሐሸክሸክት፡ “ምሴት  
ወቅት ቀይምቱ ዐለ፡ ወጊሚታይ ከፊፍ  
እግል ጃርዲን ግልቡቡ ዐለ። ወእንቲ  
ህይ ዲብላ ጊሚታይ ለሀይ ተህንጦጥሊ  
ለሀሌኪ ትመስሊ ዐልኪ።

እለን ዛግት እለን ናይ ኦቲኩ  
ኖሳ ተን። እብ ሰብላ እግል ጃርዲን  
ግልቡብ ለዐለ ጊማይ፡ “ጋን እርኤ  
ህሌኮ መስለኒ ሀለ” ብህለተ ዐለት።  
ካይት ላኪን እግል እለን ዛግት እለን  
ርሰዕተን የዐለት። እላተ እዜ ህታመ  
እብ ተረተ ተሐሸክሸክ እበን ለሀሌት።  
እለን ዛግት እለን ክልኢተን ብዙሕ  
ዶል ፈቅዳህን ዐለ። ወካይትመ  
እብ አንክራ፡ ኦቲኩ እብ እሊ ዕላቀተ  
ለትርድት ለምስለ ደረሳይተ ዋድየተ  
ዐለት ረሐ ተአክዝ ክም ዐለት። አምበል  
ሸክ ተአምር ዐለት። ምናተ እት ደንገበ  
እሊ ዕላቀት እሊ እብ ገበይ ሰሕርየት  
ለትመስል ስኒ ወአማን ተረደት።

ዲብላ እተ ግዋረን ለዐለት ቤት  
ሻሂ፡ ዲብላ አርበዕ አርካን ናይላ  
ሰጥሕየት፡ እት ሐማላት ለትረፊዐየ  
ናይ ወረግ ፈዋኒሰ ባርሃት ዐለ። ዲቡ  
ህይ “ቃይቫ” ወክልኦት ምነ “ማይት”  
ጉሱያም ዐለው። ወምስሎም ነፈር  
ዝዘፍ ብርሕ ግሱይ ዐለ። ምናተ እብ  
ዕምር ላቲ ዐበ የዐለ። ለእናስ እግል  
ነሀር ለአትቃምት ወእብ ሙዋፈቀት  
ረእሱ ክንክክ ዐለ። እግል ህግያለ  
ማይት ብዙሕመ ልብ ከሬ ዲብ ወላመ  
ምን የዐለ። አርድ እግል ልምሴ እሉ  
ልታኪ ዐለ። ሚ ነፈር ወዑድ ዐለ  
ርሐ ትደልዩ። ለፈዋኒሰ ላተ ቀደም  
ዶልን አርድ እብ ጽባብሐ እት እንቲ  
ቃርሓት ዐለ። ወለ ምድር አስክ እሊ  
ባርሀ ሰበት ዐለ። ለፈዋኒሰ ፋእዶት  
ለአለበን መስለ ዐለ።

ለእተ ግዋሪህን ዐለት ሰጥሕየት  
ምነ ኦቲኩ ወካይት ግሱያት እተ ለዐለ።  
ሰጥሕየት ስኒ ቅርብት ዐለት። ምን  
ክትርመ ቁርብን ዐለት። እዴህን ምን  
መደ ወተምተመያህ። እተ ቅብላትሉ  
ነሀር ብኩያት ለዐለ። ሰጥሕየት  
ኩሉን አሕድ ክም ለአቀምተ እንዴ  
ጉብኣየ ብኩያት ሰበት ዐለ። ምን  
አሕድ ለፈንትኖን ስታር የዐለ ዲብን።  
ወእብሊ ሰብብቲ ለክልኤ መልህያት  
ለመጦረን ዐለት ሰጥሕየት ሌጠ ኢኮን  
ልርእየ ለዐለ። ላመ እት ሐንቲህን  
ለዐለት ሰጥሕየት አክል አሕድ  
ለአቀምታህ ዐለ። እሊ መተራታይ  
ናይላ ሰጥሕየት ህይ፡ ለሸግል ናይላ  
ነሀር ስኒ ወአማን ክም ትሸዕር እቡ  
ዋድያቱ ዐለ። ካይት ዲብላ ግዋሪህን  
ለዐለ። ሰጥሕየት ለዐለው ዘባይን  
ምን ልርእየመ እህትማም እንዴ  
ኢተህይዎምል እግል ጭንብርያተት  
ኦቲኩ እብ ክል ሐሊተ ክከሸተ። ኦቲኩ  
ለመጸጸት እት ክሉ ገርብ ሸዕረት  
እቤ። ምናተ እዴህ ኢሰሐበት ወሐቲመ  
ዘዐት ትግበእ የአፍገረት። ወለንላል  
ካይት እግል ጠረፍለ ጭንብርያተት  
ረሳርሰ ዐለ።

## ልባብ

ዎርት መንደላይ ክም እለ እት  
ልብል ዳገመ። በጽሕ እትላ ዐልት  
ክቲ ወቅት ምን ዐድ ስኒ አረይም  
ወድንጉር እት አነ አቀብል ዐልት።  
ክሊ ህይ እግል ዋልዳይቹ ስኒ ሻቅለ  
ወለአትቀጽቦ ነብረ። ለሰብ ህይ አነ  
ዲብ ቤት ይእበልዕ ወአስክ ሰር አደሐ  
ዲብ ስኩብ ሓልፋ ወላሊ እምዬ ክም  
ሰክበት ስኒ እኩር ዲብ አነ ዐይር  
ዐልት። ህተ ህይ እግል እለ ሙሸክለቹ  
ሐል ሰበት ሰአንት፡ እት ደንገበ ክል  
ዶል ወረገቲት እንዴ ከትብት እትላ  
አፍላ ተላጀት ተህንጦጥላ እግል።  
ክትሰክብ ዐለት። ለወረገት አካን  
ለድራርቤ ብዲቤ፡ ጅንሱ ወእብ ከአፎ  
ገበይ ክም ትሸቀ ተሐብረኒ ዲብ  
ዐለት። ምስል ወቅት እለ ልእከት እለ  
ሰበት ትጠወረት። እምበል እሊ  
ለዐል ለትዘከረ ሐብሬ ብዕድ ክም  
ሰርሱሕ በለሊት ለልትከሬ ዲብ አካን  
ወአትፋቀዶት ስኒ ምህም ላቶም  
መዋዕድ እት ከም ክም መጸት፡  
ወእብላ ገበይ እለ ዘመን ብጽሕናይ  
እግል መደት ረያም አተላለ። ሐቲ  
ዛሊ ስኒ እኩር ዲብ አነ ዲርቲ። ለልምድት  
ርሳላቹ ዲብላ አፍላ ተላጀት እት  
ተህንጦጥል ጸንሐተኒ። እለ ምሴት እለ  
ለቅርአተ ተህኪት ምነ ወእግሎ እት  
ሰክብሎ ኦቲኩ። ምድር ክም ጸብሐ  
አመተ አለብሎ አቡይ ዕንታቲ አናብዕ  
እት ክጃምም ምን ሰኩብሎ ሀረሴ።  
ዋልዳይቹ ጥተት! እሊ ከበር እሊ  
አክል አይ አምጸኢ መስለኩም?  
አስክ እንቀብረ ወረቢ ልርሐም  
ንትከበት አሰበርቲ። ምድር  
ክም መሰ ስኒ እሱፍ እት አነ ወልብሎ  
ምን ክትር ሐዘን እት ልትመጨር  
ምንቹ ቤት አቅበልኩ። ዲብላ ዐራቹ  
እብ ምንቅራርቤ ትለክፍኩ። መደት  
እንዴ ይእወዴ ክመተ አለቡ ምነ  
ምትክራርቤ ብት እብ ቅንጾት  
ወዴኩ። ለእትላ አፍላ ተላጀት  
ተህንጦጥል ለዐለት ወእብ ሰብ  
ህኪቹ ማሌ ምሴት እንዴ ይእቀረኦ  
ለሰክብኩ ርሳላት እምዬ ፈቀድኩ።  
እብ ሸፋግ አስክለ ከሸኒት አተጀህ።  
ለወረቀት ምንላ ህምንጦጥላ  
ነዘዕክወ ወቀረእክወ። እለ መረት  
እለ ቅያሰ ለአለቡ አሰፍ ወሬኒ።  
ሰርሳላት ክም በዲረ አዋምር  
ወተዕሊማት ወምክር ኢኮን  
ጸብጠት ለዐለት። ኦርት  
ጋር ሌጠ ክቲብ እተ ዐለ። “ገርብሎ  
ሐመኒ ሀለ። ዶል ለእለ ትመጽአተ  
ሀርሰኒ ወዕያደት ንሰአኒ” ትብል  
ዐለት።



## ተበሰም



እርት ዐራብሎቲ ትሰረቀት። አምዕል  
ሓራት ተማም ሕጽብት ወንዘፈት  
እት እንተ እተ አካነ እት በጥር  
ረከበ። ፈትሐየ ክምን አቅመተ  
ጀዋብ ክሩይ ረአ። ለጀዋብ ፈትሐ  
ክምን ቀርአይ፡ ኢትጽብጥ እቹ  
ለውዳይ ስኒ ለአትአሰፈኒ። እሲቹ  
ትምሕጽ ዐለት ወዐረብየት  
እበ ሕክምነ አበጽሐ ሰአንት  
ከእባቲ ለዐረብየትክ ነሰአት።  
መሕገዝ ወዴኒተ ዓፊ ምንዬ  
ወእለ ዐዘመትዬ እግል ትትከበት  
ምንዬ እሰኤ። አነ ሰበት  
ዐገብኩ እግል ትሳምሐኒ ሲነመት  
እግል ትርኤ ዓዝምክ ህሌት።  
ወእሊ ተዛክር እግልክ ወእግል  
ዕያልካ ቲ።  
ለእናስ ምን ክትር ፈርሐት ምነ  
ዕንታቲ ዘሬ ለዐለ አናብዕ እት  
ማሰሰ ክም እለ ቤላ፡ ያረይ እለ  
እዲነ አስክ እለ እብ ኬረ ሌጠ  
ህሌት።  
አምዕል ሓራት ህቲ ወዕያሉ  
ኢሕድ ከምከመው ወተዛክርም  
እንዴ ነሰአው ፍልም እግል  
ልዕፈው ሲነመት አተው። ዶል  
ለዐድ አቅበለውተ ቤቶም  
እንዴ ትሰረቀት ጸንሐቶም  
ወእተ ጣውለት ጀዋብ ክሩይ  
ጸንሐቶም። ለጀዋብ፡ እንሻለ  
ለፍልም ዐጅቤክ ማሚ! ልብል  
ዐለ።



## ዓዳቱ ለይአከበ፡ ረአሱ ኢትረከበ (3ኛ ወናይ ደንገበ)



ነፈር ሆኖ ልትጸዕኖ እቱ። እሊ ክምለ ክልኦት ኪስ እክል ለትጸዕን ገመል ልትወሰኖ። እሲት ዐባይ ሆኖ እትሎም ባርካም ወጽዑናም እት ትመጽእ ወተቀብል ትምኔተ ሰኔት ትብል ወትድሕር። “ገመልዬ ኦብርክ እዩ”። “እክል ትጸዕን እዩ”። ሄርር ወትቀደም እዩ”። “ቤትክ እብ ሰላምክ እቱ እዩ”። . . . ትብል። እሊ ሆኖ ኦዳም እብ ሰኔት ሰኔት ክም ነብር። ፋላት ሰኔ ኪር ክም ዋሌ። ፋላት ሰኔ ወአፍካር ኢሆታይ ለልትረኤ ዲቡ ተጀመሶ ዓዳት ወነባሪ ቆምየት ናራ ቱ።

ቆምየትካ ክለን ምን ሐምዲ ናስ ለለአረይም፡ ምን ከጣክ ናስክ እግል ትሰዩሕ ኦትገብርት ናስ ለብእቱ በህል ነባሪ ብእተን። ከሐቱ ኦትገብርት ናስ ለተዐልም ቅሶት ቆምየት ብዳዌት እት ለሀድግ መሐመድሰዲድ ክእነ ልብል፡-

እት ብዳዌት “መ-ሹ” ለልትበህል ወተር መሰንቆ ሀሌ፡ ምር ወሃበ ክሻ ለልትበህል እብ ቅድረት ዝብጠት መሰንቆ ልትገገረኒ ኣለቡ እንዴ ቤለ ለልትመከሕ ነፈር ዐለ። ደኣም ምር ምኑ ለፈድብ ሹክ ጣህር ሰመረ ለልትበህል እናስ ክም ሀለ ሰምዐ። ወሃበ ክሻ ምሰሉ እግል ልትገገር እት ዐዳ ጌሰዩ። ደኣም ጣህር ኢጸንሐዩ፡ ረዩ ለትትበህል ወለቲቱ ጸንሐቲ።

“ወለቲ፡ ኣቡኪ ኣዩ ሀለ?” ትሰኣለዩ “ኣቡዬ እት ዐድ የሀለ” በልሱት።

“ከኣነ ምሰሉ እግል እትገገር ማጽእ ዐልት ኣዜ ሆኖ ደሐንቱ” እንዴ ቤለዩ መሰንቆሁ ዘብጠ። ረዩ ለዝብጠቱ ክም ሰምዐት

እሌ። እሊ ዶል ገድም ወሃብ ክሸ ሐሰብ። “እሊ ጅነት እሊ እትሊ ፅምር እሊ ኣክል እሊ ለቀድረት ወለአመረት፡ ኣቡሀ ሆኖ ሚ ትመሰል ቅድረት እግል ተሀሌ እሌቱ፡ ወኣነ ከፎ እግል እትገገር ምሰሉ!” እንዴ ቤለ ዐዳ ኣቅብለ። እሊ ድግም እሊ ሆኖ ዲብ ቆምየት ብዳዌት ክም መሰል ናይ ኣትገብርት ነፍስ ትነሰእ እት ልብል ሸርሐዩ።

በህል ነባሪ እት ቆምየት ብዳዌት ብዘተሕ ወድቁቡቱ፡ እንዴ ቤለ እሰታዝ መሐመድ ሰዲድ ዑሰማን እት ደንገበ ወረቀቱ ክም መሰል ለአምጸአዩ፡ እሊ ዮም ዓሲመት ሸባብ ጋብኣት ለሀሌት ሳወ ህድግ እት ኣድጋም ብዳዌት እብ ብዘሐ ሀለ ቤለ። ወለእሉ ደግሞ ኣማን ክምቱ ኣልደዕቁቤ ለልቡሉ ኪትባይ ተእሪክ እት ሰነት 872 ሐቆ ሚላድ እት ክትባይ ክታቡ፡ ሳወ መርከዝ ተዕሊም ብጀ ክም ዐለት ለሐብር። ለሰሜት ኣሰለ ኣው ለምኑ መጽኣት ሰሜት ናይ ሐቱ ዐባይ ወድቅብ ለነብረት ቀቢለት ተ ልትበህል። ለቀቢለት ሰኣዋብ ትበህል ሰበት ዐለት ለሳወ ምን እሊ ማጽኣት ተ እንዴ ትበህል ልትኣመን። ሰብ እሊ እት ዘበን ለዐቤት ወለትደቀበት ለዐለት ቀቢለት እትለ ናይ ዮም ሳወ ነብር ክም ዐለው ወኣዜመ ተረርፎም እተ ደዋሐ ነብር ክም ሀለ ልትኣመር።

መምለከት ቀጠዕ ለናይ ደንገበ መምለከት ምን መምለከት ብጀተ። ሕዳዶ ምን ባዲ ኣሰክ ታይኩን ለልትበህል ምድር ክም ዐለ። ስፔንሰር ለልትበህል መትመራምራይ ተእሪክ ካትብ ሀለ። እሊ እብ ፈራሰተ

ምኑ ለመጽኣት እግል ትግበእ ክም ትቀድር ጌማም ሀለ።

እሰታዝ እበ ሀበዩ ሐብሬ እሊ ተእሪክ እሊ ሻብ ነጸረኣብ ኣዛዚ ሕፍዝ ወዴ እቱ ሀለ። በህል ነባሪ ኣክል ኣዩ ተእሪክ እንዴ ሐፍዝ ለልትሐላልፍ ክምቱ ሰመዕ በሰርቱ እት ልብል ሆኖ ፈሰረ።

እት ብሌን ወምሰሎም ለልትጋወር መንሰዕ ወቤትጅክ ሆኖ ሸንገላት ለልትበህል፡ ሕጻን ምን ግም ምር እት ካልእ ግም/ መርሐለት ልትዐዴ ክም ሀለ ለተርኤ ዓድት ክም ሀሌት ሸርሐ። ሸንገላት በህለት፡ ሕጻን ሰነት እናስ ገብኣ ዶል ልትበህል ሰኔ እንዴ ለብሰ እት ሓሉ ገይሰ ወእንዴ ላጸዩ ወደሐረዩ ለእሊ ብእቱ ጸምብሎ ወሐቀሀ እት ክሉ ዐዳ እት ገይሰ ልትደሐር ወልትጸምበል። ሐቆ ሸንገላቱ እናስ ታምም እንዴ ገብኣ እት መሕበር እንዴ ተዐገለ ገሚ ወልትገሚ፡ ሐጼ ወሀዴ ወክሉ ዋጅባት ምን እናስ ለልትጠለብ ወዴ ወእግል እናስ ለለስትህል ሐቆ ረክብ።

ከበህል ነባሪ ኣሳሰ ሀውየት ወሀለዮት፡ ዴማት ሐበን ወፋሽ ሰበት ገብኣ እግል ልትሐፈዝ እበ ሀሌት እነ እግል ንትጸገም ኣትፋቀደ። እብ ዩኔስኮም ኣህምየት ዐባይ ህዩብ ሰበት ሀለ እብ ኣቃሊም ድራሳት እግል ልግበእ፡ ምዴርያትመ ወካይል ዓዳት እግል ልዩም፡ እብሊ ምቅሩሕ ኣግቡይ ሰኔ እንዴ ተዐራብ እግል ልትኣከብ ወልትከተብ ክእብ ሸክል ድጅታል እግል ልትሐፈዝ እት ኣጊዳት ብጋስት ትትጠለብ ምንእነ ክም ሀሌት ኣፍሀመ። እት መሀረጃናትነ በህል ነባሪ ኣካን ዛይደት እግል ልትህዩቡ ዝያድ ክሉ እግል እሊ

ዓዳት ዕላመት ወቃኑን መንበር ናይ ምር ሐቆ ትበህሉ፡ ነባሪ ሆኖ ኣሳሰ ናይ ክሉ ለልትረኤ ወኣልትረኤ ዓዳት ቅዩም ወሰዋልፍ ሙጅተመዕ ቱ። እት ክልኤ ዋብዐት ለኣፍገርናህ ጭመም ጽብዋ ናይ ‘ዶር በህል ነባሪ እት መሀረጃናትነ’ ለትብል እሰታዝ መሐመድሰዲድ ዑሰማን ምን መፈወደየት ዓዳት ወርዶደት እት መሀረጃን 2024 ወዘክረት 50 ሰነት መሀረጃን ቦሎኻ ለቀደመዩ ወረቀት ሕፍዝ፡ እተ ሐልፈ ክልኦት ክፈል እብ በህል ኣትኣጣር፡ ኣትገብርት፡ ገደቡ፡ ፍቲ ወጠን ወመትሰባል ጀላህ፡ እት ፈረሕ ወድመል ለልትበህል ትሙቱማም ዐልኑ። ዮም ሳልሳይ ወናይ ደንገበ ክፋለ እዳሉያም ሀሌኑ፡ ኣርሕቡ።

ምን ከናመ እት ባካት ጋሸቱ፡ ዐዳ ምን ሸፈቲት እግል ልዕቀቡ እት ኣካን ሰኔ ወቅል ዴደባን/ ዋርድየት ኣፍገረዩ። ለመንደላይ ሰኔ ራዊ ወዐርጠም ዐለ። ምን ኣካን ገሌ ሸይ ልትሐረክ ረኣ። ወእሊ ሐረከት ክም ረኣ ኣባይ መጽኣ እንዴ ቤለ ዐድ ኣክበረ። ሰብሰ ዐድ ሆኖ ኣንስ ወአጅኒት እት ኣካን ደሐን እንዴ ኣብጸሐው ጽዋራቶም ሀረሰው ክእግል ጸገም ወገደቦ ትዳለው። ደኣም ሐድ ትጸበረው ወብዘተሕ ለኣባይ ትበህል ኢሸብ። “እሊ ኣባይ ኣዩ ሀለ?” እንዴ ቤለው ትፈከረው። ወለቲለል እግል ልድለው እተ ምድር ለኣባይ ትረኣ እቱ ትበህል ኣዳም ነድኣው። ምን ጋንሐው ለኣባይ ትበህል ሀየቤ እት እንቱ ጸንሐ። ወሐቆ እሊ

እሊ ወህር ወፋርሰቱ እሊ ኣዩት ወደዩ እግል ሀየቤ!

ለትብል ሕላየት ፈግረት እሌ። ለመንደላይ ምን እሊ ለጀሬት እቱ ሓለት ግሪ እሊ እንዴ ኢደሌ ክም ኢገሌ/ኢለኣከብር ተዐለመ።

እት ቆምየት ነሪ ሆኖ ‘መሰልተ’ ለልትበህል ነባሪ ሀለ። እሊ እት ሐን ቀይም ለገብእ ነባሪ ኣጅኒት ዲብ ሐቱ ኣካን 18 ምትር ለትገብእ ተኮበት ሰኔ ረያም እንዴ ትመደደት/ትነጸፈት እሌም ምን ክል ኣካን እንዴ ትጀምዐው ልትገሰው። ዐባዩ ዐድ ወዕጋል ሆኖ እንዴ መጽኣው ኣምሳል፡ ኣድጋም፡ እንቅርቅራታት/ሚም ወብዕድ ዐገል ህግዩ ወመግልስ ለልዐልምም ዓዳት እት ልብሎ እሌም ለኣጸቡጦም።

እምበል እሊ ክምበርተ ለልትበህል ነባሪ ሀለ። እሊ መ ትምኔት ኪር እርባነ ሰኔት ለልተምነው እቱ ቱ። ኣዳም እት ሐቱ ልትጀመሶ፡ ምር ነፈር እት ምግብለ ብዝኣም በርክ፡ ክልኦት




“ደንገን ተሓት ሰኔ ቁትይ ኢህለ” ቱሎ።

ወሃበ እሊ ዶል እሊ “እሊ ወለት ንኢሸ እሊ ለኣመረት ኣቡሀ ሆኖ ከፎ እግል ልግበእቱ!” ቤለ እብ ልቡ።

ሐቆ እሊ ለጅነት መሰንቆህ ሀረሰት ወትልህዩ ዐይዋት ዘብጠት

ለትኣመር መምለከት ቀጠዕ፡ ዴሽ ለተዐልም እቱ ወሸባበ እግል ፈራሰት ለተኣትሰቤ እቱ ደዋሐ “ዳርኣሳወ” ለትትበህል ኣካን ኣው መብነ ዐለ እሌ። እሊ ሐብሬ እሊ እት 1952 እተ ትጠበዐ ክታብ ውሱቅ ልትረከብ። ክለ “ሳወ” ትብል ሰሜት ናይ ዮም ሳዋመ

በህል ነባሪ ለለኣምር ኣብዕታት፡ ኣቦታት፡ ኣበው፡ እማት፡ ሐው ወሐዋት ዋጅባት ሕሸመት እግል ትትህዩም ወእግል ንትዐለም ምናም ተሐሰብ። በህል ነባሪ ወእብ ዓመት ክሉ ዓዳት እት እዕላም ለተኣስትህሎ ኣካን እግል ልትህዩብ ትፋኑ።



## ቢንያም ሳልሳይ ፈገገ



አሊምፕሪያይ መትባድራይ ናዲ ኢንተርግርሽኬ ኤርትራ ቢንያም ግርማይ፣ ማሌ ለሀ ዲብ መዲነት ሃምቡርግ -ጆርመን እት ገብአ ናይ ሐቲ ምዕል ጅግረ ዐጀላት ሳልሳይ አተ።

እሊ እግል 27ይት ኢነቱ ለትክመ ጅግረ 'ቤመር ክላሲክስ'፣ ናይ 1 ምቅያስ ዩሲኦይ ለቡ 177.5 ኪሎምትር ለገልበበ ዐለ። ወድ ሆላንድ መትባድራይ ዐጀላት ቲም ቪሲማ ኦላቭ ኩጅ ህይ፣ እግል ነፈር ሊድል ትሬክ ጆናታን ሚላን ወቢንያም እንዲ አጅገረ እብ ሾላተ አወላይ ፈገገ። እሎም መትጃግረት እብ 3ሳዕት፣39ደቂቀት፣ ወ49ካልኢት ጅግረሆም አትመመው። እት ካልኢት ንኢሽ ሌግ ቱ ለመትፈናታዮም።

ንሱር ፍሌንዮት አክደር ዱር ፈረንሳ ሰነት 2024 ላቱ ቢንያም፣ እት ሻምፕዮን ዐለም እግል ኤሪትሮፕ ቀደም ልተል፤ እት ዮም 13 ወ15 ሰብተምበር ዲብ ከናደ እት ክልኤ ናይ ሐት-ሐቲ ምዕል ጅግረ እግል ልጃርክ በርናምጅ ጸቡዋ እሉ ሀለ።

እሊ ክእነ ዲብ እንቱ፣ ዱር ፖያንግ ሌክ፣ ማሌ ለሀ አትኒን እብ ናይ ብሐቶት ጅግረ ክሮኖሜተር እት ለአተላሌ፣ ኤርትራ መትባድራይ ዐጀላት ናዲ ባይክ አይድ ዳዊት ዮሜ፣ ሓምሳይ ተርቲብ ጸብጠ።

እሊ ሐቲ ስጋደት ጸንዕት ለዐለት ዲብ 29.5 ኪሎምትር ለሪመ ሳብዓይት መርሐለት፣ ወድ አውስትራልያ መትባድራይ ዐጀላት ናዲ ፍጃይ ኢንቩራንስ ለሀለ ኬን ሪፖርድ እብ 43 ደቂቀት ወ59

ካልኢት ተወተ ዲብ፣ ዳዊት ሐቲ ደቂቀት እንዲ ደንገረ ሓምሳይ ተርቲብ እት ጸብጠ፣ ወድ ፈሪቁ ዩኤል ሀብቱኣብ 5 ደቂቀት ወ50 ካልኢት እንዲ አከራ፣ 55ይ ፈገገ።

እብለ ፍገሪት፣ ኬን እግለ ፍሌንዮት ለሀርዲ ምን ወድ ፍሰዮ ፔትር ሪኩኖቭ እብ 14 ካልኢት እንዲ ሐሰ እት ነሰኤ፣ እግለ ፍሌንዮት አክደር ላኪን፣ ፔትር እብ 66 ንቅጠት ላብሰ ሀለ። ዩኤል፣ እት ጅግረ እሊ ፍሌንዮት እሊ 23 ንቅጠት እንዲ አክአለለ 11ይ ርቲብ ዲብ ሀለ። ፍሌንዮት ሐዮት ስጋደት ህይ፣ እብ 25 ንቅጠት ሐፍብ ዲብ ሀለ።

ማሌ ሰማን ንቅጠት እት ስጋደት ለከሰበ ዳዊት ህይ፣ እብ 19 ንቅጠት እት ካልኢት ደረጀት ዓርግ ሀለ። እትሊ ናይ 2.2 ምቅያስ ዩሲኦይ ዱር ልትጃገር ለሀለው መትባድራት ዐጀላት፣ ማሌ አተላተ እት ሳምናይት መርሐለት ናይ 120.5 ኪሎምትር ጅግረ ዋድያም ዐለው።

እምበል እሊመ፣ ናይ ዩሲኦይ በክት እንዲ ረክበት እት ፈረንሳ ምህር ዐጀላት ትነሰኤ ለህሌት ቅሳነት ወልደሚካኤል፣ ማሌ ክፋል እሊ ጅግረ ዲብ ጋብእ ለሀለ ጅግረ ሳልሳይት እንዲ ፈገገት ዕውትት ህሌት።

## ሻምፕዮን ሾሊቦል አቅሊም ምግብ ተ'መ



ምን ፍረቅ ሾሊቦል ውላድ

ሻምፕዮን ሾሊቦል አቅሊም ምግብ ሰነት 2023/24 ሰለሰ ዲቪዥዮናት እንዲ ሐዮበ ገብእ ሐቅለ ጸንሐ፣ ማሌ ምሴት ነሻጣቱ አትመመ።

እት ዓደት ካቲማለ ወራታት ርያደት፣ እሰልፍ ለተልሀው ምን ሳልሳይ ዲቪዥዮን ፍረቅ አዋልድ ሄለል ሰብተምበር ወደምቤ ሰንበል ዐለዮ።

እሎም ክልኢት ፈሪቅ እት ወደወ ትልህዮ፣ ሄለል ሰብተምበር ክምለ ቀደም እሊ ብዙሕ ካሳት ነሰኤ ለዐለዮ፣ ማሌ ላኪን ደምቤ ሰንበል ተን 3-1 እንዲ ቀልባዮ ብሌተ ዐውቲ ሻምፕዮን ለትሰርገዮ።

ሐቅሆን ለተልህዮ ፍረቅ አዋልድ ሰነት ምስል ሓሪፍ ተን። እግለ አወላይት ሾት ህይ ፈሪቅ ሰነት 25-15 እት ለአተማህ፣ ሓሪፍ ምን ገጽ ሐር እንዲ ትፈርገጸዮ፣ 25እብ19፣ ወ25እብ18 ወደየሃ ከ2-1 መርሐዮ።

ለሳልሳይት ወራብዓት ሾት ላኪን መቅደረት ሰነት ለትረኤት ዲብን ዐለዮ። ሰነት ምን ግረ እንዲ ዐረዮ ትልህዮ 2-2 ወደየሀ ከዲብ ራብዓይት ሾት ተዐደዮ። 15 እብ 7 እንዲ ቀልባዮ ህይ ካስ ሻምፕዮን ነሰኤ።

ደርብን ውላድ አወላይ ዲቪዥዮን ተልሀው። እትሊ ትልህዮ ሾሊቦል ፈሪቅ ዐንበርብ ወሓሪፍ እት ልትዋጅሆ፣ እዲ ሰዓሊት እት ቡ ሚዳን ለትከረ ፈሪቅ ዐንበርብ ደቅቡ እግል ልዕቀብ ልትጸገም ዐለ። እብ ክልኢቱ ጅሃት ህይ ዲብ ፍረት፣ መዳፍዐት ወህጃም ኩረት ሐረከት ሰነት ወትልህዮ ውጅህት እት ትትረኤ፣ ዐንበርብ 3-1 ተወተ ወእብ ዐውቲ አሽብረቀ።

ሐቅ እሊ ምን ታንጃሁ ለሐሰ ፍረቅ አዋልድ ወውላድ፣ ክምስልሀው እብ አፍራድ ለሐሰው ርያድዮን ለትዳለ እሎም ጀዋእዝ ማል ወመዳልዮት ምን ለትፈናተው መስኢሉን ነሰኤ።



ምን ፍረቅ ሾሊቦል ነኦይቭ

ዲቡ እት ለሐብር ህይ፣ ለደርሰው አሳስ ሰኔ ጸብጣም ሰበት ጸብሐው ለትትሐመድ መሻረከት ክም ወደው ምስሉ፣ እሊ ህይ ዲብ አድረሶቱ ክም ሰደዮ ወደሐ። ለደርሰው እብ ጀሁዮም፣ ክእነ መስል አብካት እብ ብዝሐ ልጣፈሕ እሎም ሰበት ሀለ፣ ወህዮም መትጎፈዐቱ ምን ገብአው ሐምዲም ቀደመው።

## ፈደሬሽን አትሌቲክስ ኤሪትሮፕ ዳይናታት ለአደርስ

ፈደሬሽን አትሌቲክስ ኤሪትሮፕ፣ ምስል ልጅነት አሊምፕሪክስ ኤሪትሮፕ እንዲ ተዓወኑ፣ እግል 29 ዳይን ናይ አወላይት ደረጀት ተእሂል ተሕኪም ሀለ።

እሊ እት ሐልፈት ሰንበት ዐባይ ለተመ ተእሂል፣ ሰስ አዋልድ ለሻረከዮ ዲቡ እት ገብኤ፣ እብ ወድ ኡጋንደ አብዱለህ ቁስምለህ ምን 2 አስክ 7 ሰብተምበር ተህዮቤ። ለተእሂል እምበል መቅደረት አዳም እግል





ወቀሎት ለልሀሌ እሉ ዶር ውቁል፣ መዋመጦርለ ዐባት ምደርቢን ወአትሌታት ርያድዮን፣ እት ዐባት ዳይናታትሙ ሐዘት ዛይደት ክም ቡ አፍሀመ።

እግል ሳልሰ ኢነቱ እት ኤሪትሮፕ እሊ መስል ተእሂል ለህይብ ለሀለ አብዱለህ እት አስመዐዮ ከሊመት ካቲመ፣ ኤሪትሮፕ ምን ብዕድ ድወል አፍሪቀ ለትፈንትዮ ጋሪት እት ጠወርት ሸበ ለትወድዮ እስትሰማር ክም ቱ ለአክድ።

ለቲለል ውጡይ ናይ ደሪስ ወአድረሶት ወክድ ክም ዐለ



ዝያረት ርኢስ ኢሰያስ አፈወርቂ ፣  
ዲብ ጅምሁርየት ሽዑብ ቻይና



ዲዛይን - ታላዝዝ ኣብርሃ  
ሰወር - ኣኸሊሉ ዝርእዝጊ